
ನಮ್ಮ ಮಾತು 


ಕನ್ನಡದಲ್ಲಿ ಛಂದೋಬದ್ಧ ರೂಪಕಗಳು, ನೃತ್ಯಪ್ರಧಾನ ರೂಪಕ 
ಗಳು ತಲೆದೋರಿವೆ. " ತಿರುಪಾಣಿ ' ಎ೦ಬ ಈ ರೂಪಕವು ಗೀತಪ್ರಧಾನ 
ವಾದುದು. ಗ್ರಂಥಕರ್ತರು ಗೀತಮಯವಾಗಿ ಈ ಕೃತಿಯನ್ನು ರಚಿಸ 
ಬೇಕೆಂದು ಆಶೆಯಟ್ಟುಕೊಂ೦ಡಿದ್ದರೂ ಮಾತುಗಳು ಸಹಜವಾಗಿ ಇದರಲ್ಲಿ 
ಭಾವದ ಹೂಗಳ ಸುತ್ತಲು ಹರಹಿಕೊಂಡ ಬಲೆಗಳ ಪಸರದಂತೆ ಇದ 
ಕೊಂದು ಪೂರ್ಣ ಸೌಂದರ್ಯನನ್ನೆ ತಂದಿವೆ. " ಸುಬ್ಬಣ್ಣ 'ನ ಜೀವಮಾನ 
ದುದ್ಧಕ್ಕೂ ಅದರ ರೀತಿಯನ್ನು ನಿರೂಪಿಸಿದ ಕೈಯೆ ಇಲ್ಲಿ ತಿರುಪಾಣಿಯ 
ಜೀವನದ ನ ಹೂನೆದಿನದ ಭಾವುದ ಹೂಗೊಂಚಲನ್ನು ಅರಳಿಸಿದೆ. ಒಳಗೆ 
ಪೂರ್ಣವಾದ ಒಂದು ಜೀವವುಃಪ್ರಪ೦ಂಚದ ಕಣ್ಣಿಗೂ ಲೆಕ್ಕು ಕ್ಯೂ ಪೂರ್ಣ 
ವಾದುದನ್ನೂ ಕೃತಾರ್ಥವಾದುದನ್ನೂ ಇಲ್ಲಿ ರೂಪಿಸಿದೆ. 


ಇಂಥ ಒಂದು ಕೃತಿಯನ್ನು ಮನೋಹರ ಗ್ರಂಥ ಪ್ರಕಾಶನ 
ಸಮಿತಿಯ ಬಡಿಮುತಿLನ ಸರದಲ್ಲಿ ಪವಣಿಸಲು ನಮಗೆ ಅನುಕೂಲ 
ಮಾಡಿಕೊಟ್ಟ ದ್ವಕ್ಯಾಗಿ ಕನ್ನ ಡ ಸಾಹಿತ್ಯವನ್ನು ಬಹುಖಬಧದಲ್ಲ ಸಂಪನ್ಪ 
ವನ್ನಾಗಿ ಮಾಡ ತಲು ಪ್ರ ತಬದ್ದ ರಾಗಿ ಸಕ ಶ್ರೀಮಾನ್‌ ಮಾಸ್ತಿ ವೆಂಕಟೇ ಶ 
ಐಯ್ಯಂಗಾರರಿಗೆ ನಾವು ಯಡೆಗಳಾಗಿದ್ದೆ ಷೆ. 


ಪ್ರಕಾಶಕರು 


ಮು ನ್ನು ಡಿ 


ವೇದಾಂತದ ಮೂರು ಮತಗಳಲ್ಲಿ ವಿಶಿಷ್ಠಾ ದ್ರೆ ತ ಒಂದು ಎಂದೂ 
ಅದನ್ನು ಒಂದು ಸಿದ್ಧಾಂತವಾಗಿ ಸ್ಥಾಫಪಿಸಿದವರ. ಶ್ರೀರಾಮಾನುಜಾ 
ಚಾರ್ಯರೆಂದೂ ಎಲ್ಲರೂ ಬಲ್ಲರು. ರಾಮಾನುಜಾಚಾರ್ಯರಿಗೆ ಹಿಂದೆ 
ಈ ಮತವು ಜನರಲ್ಲಿ ಒಂದು ಸಂಪ್ರದಾಯವಾಗಿ ಬೆಳೆದು ಬಂದಿತ್ತು. 
ಸಂಪ್ರದಾಯಕ್ಕೆ ಕಾರಣಪುರುಷರಾಗಿದ್ದು ದೈವಸಾಕ್ಸಾತ್ಕಾ ರವನ್ನು 
ಮಾಡಿಕೊಂಡ ಮಹನೀಯರನ್ನು ಅವರ ಅನುಯಾಯಿಗಳು ಆಳ್ವಾರ್‌ 
ಗಳೆಂದು ಪೂಜಿಸುತಿ ದ್ದರು. ಆಳ್ವಾರುಗಳು ಹನ್ನೆರಡು ಮಂದಿ. ಇವ 
ರಲ್ಲಿ ಬೇರೆ ಬೇರೆ ಕುಲದ ಜನರಿದ್ದಾರೆ. ಇವರಲ್ಲಿ ಒಬ್ಬರಾದ ತಿರುಪಾಣಿ 
ಎನ್ನುವವರು ಅಂತ್ಯಜರಾಗಿ ಹುಟ್ಟಿ ್ಟೈದವರಂತೆ. ಬಹುವರ್ಷ ರಂಗನಾಥ 
ರಿಗೆ ಸೇವೆ ಸಲ್ಲಿಸುತ್ತಿದ್ದ ಇವರ ಮೇಲೆ ಒಂದು ದಿನ ದೇವಾಲಯದ 
ಚಾಕರನೊಬ್ಬನು ದಾರಿ ಬಡಲಿಲ್ಲವೆಂಬ ಕಾರಣದಿಂದ ಕಲ್ಲೆ ಸೆದನೆಂದೂ 
ದೇವರು ಇದನ್ನು ಸಹಿಸಲಾರದೆ ಭಕ್ಕನನ್ನು ಒಳಗೆ ಕರತರಬೇಕೆಂದು 
ದೇವಾಲಯದ ಸರ್ವಾಧಿಕಾರಿಗೆ ಆಜ್ಞೆ ಮಾಡಿದನೆಂದೂ ಸರ್ವಾಧಿಕಾರಿ 
ಲೋಕಸಾರಂಗನು ಹಾಗೆ ಮಾಡಲು ತಿರುಪಾಣಿ ದೇವರ ಮೂರ್ತಿಯಲ್ಲಿ 
ಐಕ್ಯವಾದನೆಂದೂ ಸಂಪ್ರದಾಯದ ಇತಿಹಾಸ ಹೇಳುತ್ತದೆ. ಆ ಭಕ್ತ 
ನೆಂಥವನಿದ್ದಿರಬಹುದು ಅವನ ಆವರಣನೆಂಥದಿದ್ದಿರಬಹದು ಏಂದು ಊಹಿ 
ಸುವುದಕ್ಕಾಗಿ ಈ ಸಣ್ಣ ದೃಶ್ಯವನ್ನು ರಚಿಸಿರುವುದಾಗಿದೆ. 

ಈ ಪುಸ್ತಕವನ್ನು ಧಾರವಾಡದ ನಮ್ಮ ಗೆಳೆಯರು ಪ್ರಕಟಿಸ 
ಬೇಕೆಂದು ಅಪೇಶ್ಸಿ ಸಿದಾರೆ. ಇದಕ್ಕೆ ಕಾರಣರಾದ ಗೆಳೆಯ ಶ್ರೀ ದತ್ತಾ 
ತ್ರೇಯ ಜೀಂದ್ರೆ ಅವರಿಗೂ ಪ್ರಕಾಶಕರಾದ ಮನೋಹರ ಗ್ರಂಥ 
ಮಾಲೆಯ ಮಿತ್ರರಿಗೂ ನಾನು ಹೃತ್ಪೂರ್ವಕವಾದ ವಂದನೆಯನ್ನು 
ಸಲ್ಲಿಸುತ್ತೇನೆ. 
ಬೆಂಗಳೂರು ಧಾತುಸಂವತ್ಸರ 


ಫಾಲ್ಗುಣ ಶುದ್ಧ ಯು] ಮಾಸ್ತಿ ವೆಂಕಟೇಶ ಐಯ್ಯಂಗಾರ 


ಲೋಕಸಾರಂಗ 
ಆಳ್ವಾರ 
ಮಧುರ 
ಶಠಕೋಪ 
ಕಾರೀದಾಸ 
ಮಡಿಯಾಕೆ 
ಹರಿದಾಸ 
ಕೋಲಾಟದ ಗುರು 
ಅರ್ಚಕರು, ಸುಮಂಗಲೆಯರು, ಬ್ರಾಹ್ಮಣರು, ಸೇವಕರು 


ಮಕಳು. 
ಇ 


ತಿರುಪಾಣಿ 


ತಿರುಪಾಣಿ 


ಸ್ಥಾನ ೧ 


ಶ್ರೀರಂಗದಲ್ಲಿ ರಂಗನಾಥನ ದೇವಾಲಯದ ಮಂಂಭಾಗ. ಬೀದಿಯಲ್ಲಿ 


ಸ್ವಲ್ಪ ದೂರದಲ್ಲಿ ಭಕ್ತ ಪಾಣಿ ಹಾಡುತ್ತ ನಿಂತಿದಾನೆ. 


ಬಿಲಹರಿ 


ಶ್ರೀರಂಗದಲಿ ನಮ್ಮ ಕಾವೇರಿದೇವಿಯರ 
ನಳಿದೋಳ ನಡುವೆ ಸುಖದಲಿ ಪವಡಿಸಿ 
ಈರೇಳು ಲೋಕವನು ನಿದ್ರೆಯರಿಯ ದ ನಸ 
ಅಲೆಯೊಂದರಿಂದಲೇ ಸೃಜಿಸಿ ಸುಖಿಸಿ 
ಕಾಲಚಕ್ರವ ಸುತ್ತಿ ಯುಗಯುಗಗಳನು ಹರಿಸಿ 
ಸಮಯ ಬರೆ ಜಗವನುದರದಲಿ ಮರೆಸಿ 
ಲೀಲೆಯಲಿ ಸಂಭ್ರಮಿಸಿ ನಗುತಿರುವ ರಂಗೇಶ 
ಮೆಯರಸ ನಿನ್ನಡಿಗೆ ಶರಣು ಶರಣು. 


ಇಕ್ಟ್ಟ್ಟಾಕು ನಳ ನಹುಷ ಸಗರ ಕುಕ್ಸಿ ವಿಕುಕ್ಸಿ 
ಅಂಬರೀಷ ದಿಲೀಪ ರಘುರಾಯರು 
ಲಕ್ಷ್ಮವರುಷದ ಕಾಲ ಮನವ ನಿನ್ನಲಿ ನೆಟ್ಟು ಸ 
ನಂಬಿ ಮಾಡಿದ ಪೂಜೆಗೊಪ್ಪಿ ಕೊಂಡು 
ಕೈಮುಗಿದು ಬಂದವರ ಕಾಲ ಹಿಡಿಯುಕ ಕುಲದ 
ಪ್ರತ್ರನೆನಿಸುತ ಸಾಲಗಳನು ಹರಿಸಿ 
ರಾಮಾಭಿಧಾನದಲಿ ಭಕ್ತನಿಗೆ ತನ್ನನೇ 
ತೆತ್ತ ಸಿರಿಯರಸ ರಂಗೇಶ ಶರಣು. 


೨ ತಿರುಪಾಣಿ 


ಶರಣು ಸುಂದರವೇಷ ಕಸ್ತೂರಿ ರಂಗೇಶ 
ಸುಜನಕುಲ ಸಂತೋಷ ವಿಮಲಹಾಸ 
ಶರಣು ಬಂದ ವಿಭೀಷಣಗೆ ಲಂಕೆ ನಿಜದಾಸ 
ಮಾರುತಿಗೆ ಬ್ರಹ್ಮಪದವೆಂದ ಶ್ರೀಶಾ 
ನಂಬ ಬಹ ಭಕ್ತರಾಶೆಯನ್ನೆಲ್ಲ ಸಲ್ಲಿಸುತ 
ಶ್ರೀರಂಗದಲಿ ನಿಂತ ಶೇಷಶಾಯಾ 
ಹಂಬಲಿಸುತಿಹೆನಯ್ಯ ಬಡಪ್ಪಾಣಿ ನಾ ಪಾಣಿ 
ಮಾರಮಣ ಸಲಹಯ್ಯ ಶರಣು ಶರಣು, 
( ಇಬ್ಬರು ಅರ್ಚಕರು ಪ್ರವೇಶಿಸುವರು ) 
ಮೊದಲನೆಯವ ಏಯ್‌ ದಾರೀ ಬಿಡೋ. 
ಪಾಣಿ ( ನಮಸ್ಕರಿಸಿ) ಬಟ್ಟೈ ದೇವರೆ; ದಯಮಾಡಿ. (ಪಕ್ಕಕ್ಕೆ ಹೋಗುತ್ತಾನೆ) 
ಎರಡನೆಯವ.-- ದಿನಾ ಈ ಹೊಲೆಯನದೊಂದು ಗೋಳು. 
ನೊದಲನೆಯನ-- ಗೋಳೇನು, ಕೂಗಿದರೆ ದಾರಿ ಬಿಡುತಾನಬ್ಲ. 
ಎರಡನೆಯ ನ-- ದಾರಿ ಬಿಡುತಾನೆ ಸರಿ. ಆದರೆ ಸ್ನಾ ನಮಾಡಿಕೊಂಡು 
ಬಂದು ಇವನ್ನ ಕೂಗೋದು ಒಂದಾಯಿತಲ್ಲ. 
ಮೊದಲನೆಯವ ಮಾತಾಡಿಸಿದರೆ ತೊಂದರೆ ಇಲ್ಲ. ಅವನೂ ವೈಷ್ಣವ. 
ಎರಡನೆಯವ- ಒಳ್ಳೇ ವೈಷ್ಣವ. ನಡಿ ಸಾಕು ನಿನ್ನ ಮಾತು. 
( ಮುಂದಕ್ಕೆ ಹೋಗುವರು ) 
ಪಾಣಿ ( ಮತ್ತೆ ಮುಂದಕ್ಕೆ ಬಂದು ಹಾಡುವನು ) 
ಹಿಂದುಸ್ತಾನಿ ತೋಡಿ 
ಬಾರೋ ರಂಗ ಬಾರೋ ಕೃಷ್ಣ 
ಬಾರೋ ಸಿರಿರಮಣಾ ಮೊಗದೋರೋ ॥ 
ಯಾರೋ ನನ್ನನು ಪೊರೆದವರು ಉ 
ದಾರ ಚರಿತಾ ನೀ ಕೈ ಬಿಡಲು 
ಕಾರುಣಿಕಾ ನೀನಲ್ಲದೆ ಆ 
ವಾರಣರಾಜನ ಪೊರೆದವರಾರೋ 


ತಿರುಪಾಣಿ & 


ಘೋರ ಸಂಕಟದಲಿ ಪಾಂಡವರ 
ನಾರಿ ಹಲುಬಿ ಕರೆಯೇ 


( ದೂರದಲ್ಲಿ ಇಬ್ಬರು ಬರುವುದನ್ನು ಕಂಡು ದೂರಕ್ಕೆ ಸರಿಯುತ್ತಾ ಹಾಡಿಕೊಂಡೇ 
ಇರುವನು -- ಶಶಕೋಪ ಕಾರೀದಾಸ ಬರುವರು ) 
ಶಠಕೋಪ. ವೈಷ್ಣವನೆಂದ ಮೇಲೆ ವರ್ಣ ಅಷ್ಟು ಮುಖ್ಯವಲ್ಲ. ಭಾಗವತ 
ಧರ್ಮಕ್ಕೆ ಮೂಲಪುರುಷನೇ ಅಸುರನಲ್ಲವೇ? ಅವನು ಅಸುರರಲ್ಲಿ 
ಹುಟ್ಟಿ ದನಷ್ಟೆ; ಗುಣದಿಂದ ಭಗವದ್ಭಕ್ಕ,ರಲ್ಲಿ ಮೊದಲಿಗನಾದನು 


ಬ 
ಕಾರೀದಾಸ ಅಪ್ಪಣೆ. 


ಶಕಕೋಪ-- ನಾನು ದ್ವಿಜ, ನೀನು ದ್ವಿಜನಲ್ಲ. ಆದರೆ ಇದು ಜಾತಿ 
ವ್ಯವಹಾರಕ್ಕೆ ಊಟಕ್ಕೆ ಕೊಡುತರುವುದಕ್ಕೆ ಆಗಿರುವ ಭೇದ. 
ಆತ್ಮವೆರಡೂ ವಿಷ್ಣುಭಕ್ಕಿಯಿಂದ ಸಮಾನವಾಗಿವೆ. 

ಕಾರೀದಾಸ- ಅಪ್ಪ ಣೆ. 

ಶಕಕೋಪ-- ನಮ್ಮ ಧರ್ಮವನ್ನು ಈ ಯುಗದ ಆದಿಯಲ್ಲಿ ಬೆಳಗಿದ 
ಶಠಕೋಪಗುರು ದಿ ಿಜರಲ್ಲವಲ್ಲ, ಆದರೆ ಆತನ ಭಕ್ತಿ ಲಕ್ಸ್ರಾ೦ತರ 
ದ್ರಿ ಒರನ್ನು ಆತನ ಶಿಷ್ನ ರನ್ನಾಗಿ ಮಾಡಿತು. 

( ದೇವಾಲಯದ ಸ ಸ್ಥಾನೀಕನೊಬ್ಬನು ಬರುವನು) 
ಸ್ಕ್ಯಾನೀಕ ಯಾರಯ್ಯ ಅದು ದಾರೀಲಿ, ಹೋಗು ಒಂದು ಕಡೆಗೆ. 


( ಎಂದು ಕೂಗುವನು. ಪಾಣಿ ಬೆಚ್ಚಿ ಒಂದು ಕಡೆಗೆ ನಡೆಯು ವನು. ಸ್ಥಾನೀಕನು 
ಪಾಣಿಯ ನ್ನು ಬಿಟ್ಟು ಒಂದು ಕಡೆಗೆ ಹೋಗಿ ಮರೆಯಾಗುವನು.) 


ಶತಕೋಪ.... ( ತನ್ನನ್ನು ಏನು ಹೇಳಿದನೋ ಎಂದು ) ಯಾರವರು? ಏನು 
ಹೇಳಿದರು ? 

ಕಾರೀದಾಸ-- ದೇವಸ್ಥಾನದ ಸ್ಥಾನೀಕರು. ಪಾಣಿ ಅಲ್ಲಿ ನಿಂತಿದಾನೆ. 
ಅವನನ್ನು ದೊ ಹೋಗು ಎಂದರು. 

ಶಕಕೋಸ-- ಟ್ರಿ ಸರಿ. 


೪ ತಿರುಪಾಣಿ 


ಕಾರೀದಾಸ ಒಳ್ಳೇ ಭಕ್ತ, ಈ ಪಾಣಿ. ಅವರ ಜನವೆಲ್ಲಾ ಮಾರಿಯನ್ನು 
ಅಣ್ಣ ನನ್ನ ಪೂಜೆ ಮಾಡುತ್ತಾರೆ. ವರ್ಷ ವರ್ಷ ಮೇಕೆ ಕೋಣನನ್ನ 
ಸುಮ್ಮನೆ ಬಲಿ ಕೊಡುತ್ತಾರೆ. ಇವ ಅದೆಲ್ಲಾನೂ ಬಿಟ್ಟು 
ಖೂವತ್ತು ವರ್ಷವಾಯಿತಂತೆ. ಇವನಿಂದ ಇವನ ಜನವೂ 
ಅನೇಕರು ಇದೇ ದಾರಿಗೆ ಬಂದಿದಾರೆ. 
ಕಕೋಸ- ಒಳ್ಳೇ ಭಕ್ತ, ಪಾಣಿ. 
ಕಾರೀದಾಸ- ಗುರುಗಳೆ, ಪುಂಡರೀಕಾಕ್ಷ ನನ್ನ ಸ್ಮರಿಸಿದವನು ಒಳಗೂ 
ಹೊರಗೂ ಶುದ್ಧ ಬಂತ ಉಪದೇಶವಿದೆಯಲ್ಲ. ಇವನು ಯಾವಾ 
ಗಲೂ ದೇವರ ಧ್ಯಾನದಲ್ಲಿಯೇ ಇರುತ್ತಾನೆ. ಆದರೂ ಇವನ 
ಹತ್ತಿರಕ್ಕೆ ನಾವು ಹೋಗಬಾರದು ಎನ್ನುತ್ತ್ವೇವಲ್ಲ. 
ಶಠಕೋಪ- ದೇಹಕ್ಕೆ ಏನು ಮಾಡುವುದು. ದೇಹವೆನ್ನು ವುದು ಯಾವ 
ಪಿಂಡದಿಂದ ಬಂದರೆ ಅದರ ಗುಣ ಅದಕ್ಕೆ ಇರುತ್ತೆ. ಅಂತ್ಯಜ 
ಪಿಂಡ. ಸ್ನಾನಮಾಡಿದರೂ ಅಂತ್ಯಜಪಿಂಡವೇ, ಧ್ಯಾನಮಾಡಿ 
ದರೂ ಅಂತ್ಯಜಪಿಂಡವೇ. 
ಕಾರೀದಾಸ-- ದೇಹ ಬಿಟ್ಟರೆ ಇವನು ವೈಕುಂಠಕ್ಕೆ ಹೋಗಬಹುದು, 
ದೇಹ ಇರುತ್ತ ನಮ್ಮ ಹತ್ತಿರಲೂ ಬರಕೂಡದು. 
ಶಠಕೋಪ-- ಹೌದು, ಅದೇ ಶಿಷ್ಟಾಚಾರ. 
( ಎಂದು ಮುಂದೆ ಹೋಗುವರು ) 
ಪಾಣಿ ( ಅವರಡಿಯ ಗುರುತನ್ನು ಮುಟ್ಟ ಕಣ್ಣಿ ಗೊತ್ತಿ ಕೊಂಡು--ಹಾಡುವನು.) 
ಘೋರ ಸಂಕಟಿದಲೀ ಪಾಂಡವರ 
ನಾರಿ ಹಲುಬಿ ಕರೆಯೇ 
ಸಾರಸಾಕ್ಟು ನೀನಲ್ಲದೆ 
ಯಾರು ಬಂದರೋ ಅವಳನು ಪೊರೆಯೇ 


ಕಾಣದ ಕರ್ಮಕೆ ಸಿಲುಕ ನೊಂದೆನೋ 
ಹೀನನೆನಿಸಿಕೊಂಡೆನೋ 


ತಿರುಪಾಣಿ ೫ 


ವಾಣಿಯ ಉಸಿರನುದ್ದರಿಸಲು ಬಲ್ಲ 
ಜಾಣಾ ಕೃಪೆದೋರೋ ಪೊರೆ ಬಾರೋ ॥ 
( ಪಾಣಿಯ ಸೋದರಳಿಯ ಬರುವನು ) 
ಅಳಿಯ ಮಾವಯ್ಯ, ಅಮ್ಮ ನಿನ್ನ ಕೆರಕೊಂಡು ಬಾ ಅಂದಳು. 
ಪಾಣಿ-- ಯಾಕಂತಂದಳು. 
ಅಳಿಯ-- ಗುಡಿಗೆ ಹೋಗಬೇಕಂತೆ. 
ಪಾಣಿ ಇವತ್ತು ನಾ ಬರಲಿಲ್ಲ ಅನ್ನಪ್ಪ. 
ಅಳಿಯ ಬಾ ಮಾವಯ್ಯ ಹೋಗೋಣಂತೆ. 
( ಎಂದು ಕೈಹಿಡಿದು ಎಳೆಯುತ್ತಾನೆ.) 
ನಾಣಿ ನನ್ನ ಕಾಡಬೇಡಪ್ಪಾ. ಇವತ್ತು, ನಾ ಬರಲಿಲ್ಲ. ಹೋಗಿ ಅಮ್ಮ 
ನಿಗೆ ಹೇಳು. ಅದು ಹಂಗಿರಲಿ ಇತ್ತ ಬ್ಯಾ ಆ ಜಯ ಗೋವಿಂದ 
ಹಾಡು ಕೇಳೋವ. 


ಅಳಿಯ. 
ಮಧ್ಯಮಾವತಿ 


ಜಯ ಗೋವಿಂದ, ಜಯ ಗೋವಿಂದ 
ಜಯ ಗೋವಿಂದ ಜಯ ಗೋವಿಂದ ॥ 
(ಎರಡು ಚರಣ ಹಾಡಿ) ಮಾವಯ್ಯ, ಹಾಡು ಹೇಳುತಿದ್ರೆ ಕುಣಿಯೋಣ 
ಅನಿಸುತ್ತದೆ. 
ನಾಣಿ ಕುಣಿ ಹಂಗಾದರೆ. 
ಅಳಿಯ ( ಕುಣಿಯುತ್ತ) 
ಜಯ ಸಿರಿರಂಗ ಅಸುರಕುಲಭಂಗ 
ಜಯ ಮಂಗಳಾಂಗ ಕರುಣಾಪಾಂಗ ॥ 
ಜಯ ಮುಚುಕುಂದ ಪ್ರಿಯ ಜಯ ನಂದ 
ಗೋಪನ ಕಂದ ಯಶೋದಾನಂದ ॥ 


೬ ತಿರುಪಾಣಿ 


ಸುಂದೋಪಸುಂದಮೋಹಕ ಜಯ ಭವ 
ಬಂಧನಿವಾರಕ ಜಯ ಗೋವಿಂದ ॥ 
( ಸಾಣಿಯೂ ಅವನ ಜೊತೆಗೆ ಕುಣಿಯುವನು.) 

ಜಯ ರಾಕ್ಸ್ಪಸ ಕುಲನಾಶಕ ದೇಶಿಕ 

ಶಠಕೋಪ ಹೃದಯ ಕಮಲ ವಿಕಾಸಕ ॥ 

ದಾಸಕುಲಜ ಪಾಣಿಯನುದ್ದರಿಸಿ 

ಆಶೆಯ ಸಲಿಸುವ ದೇವ ಮುಕುಂದ ॥ 
ಪಾಣಿ ( ಕುಣಿತ ಮುಗಿದ ಮೇಲೆ ಅಳಿಯ ನನ್ನು ತಬ್ಬಿಕೊಂಡು ಮುದ್ದಿಸಿ) 

ಚಂದಾಗಿ ಕುಣೀತೀ ಅಳಿಯಮ್ಟಯ. 

ಅಳಿಯ ಮಾವಯ್ಯ ನೀ ಕಲಿಸಿದ್ದು ಕೋಲಾಟದ ಹಾಡೂ ಕಲಿತಿದ್ದಿ. 
ಪಾಣಿ-- ಓ ನಿಜವಾಗಿ? 
ಅಳಿಯ ನಿಜವಾಗಿ. ಹಾಡೋನೆ ? 
ಪಾಣಿ ಊಂ, ಹಾಡು, ಕೇಳೋವ. 


ಅಳಿಯ 
ನಾದನಾಮಕ್ರಿಯ 


ರಂಗಪ್ಪ ನೋಡೋ ಬರ್ತಾನೇ ನಮ್ಮ 
ರಂಗಪ್ಪ ನೋಡೋ ಬರ್ತಾನೇ | 
ಲೋಕಾವನೆಲ್ಲ ಮಾಡ್ಯಾನೋ ರಂಗ 
ಲೋಕದಲೆಲ್ಲಾ ಆಡ್ಯಾನೋ 
ಲೋಕದಲೆಲ್ಲಾ ಆಡುವ ಆಟಾ 
ರಂಗಪ್ಪಾ ಚೆನ್ನಾ ನೋಡ್ಯಾನೋ ॥ 
ಜೀವದ ಕೋಟೀ ಮಾಡ್ಯಾನೋ ರಂಗ 
ಜೀವದ ಉಸುರಾಗಿ ಆಡ್ಯಾನೋ, 
ಕೋಟ್ಯಾಂತ್ರ ಜೀವದ ಸೂಸ್ತರ ಆಗಿ 
ಕಾಣದೆ ಒಳಗೇ ಓಡ್ಯಾನೋ I 


ತಿರುಪಾಣಿ 


ರಂಗಪ್ಪ ಒಳ್ಳೆ ಶೆ ಕೀರ ಮೂಡ್ಯಾನೋ ಅವ್ರ 
ಮಂನಸಿಲಿ ನಿಂತೇ ಹಾಡ್ಯಾನೋ 

ಹಾಡಿ ಆಡಿ ಮನಸನ ಒಪ್ಪಿಸಿ 

ಅವರನ್ನೆ ಭಿಕ್ಸೈ ಬೇಡ್ಯಾನೋ | 


ರಾಕ್ಚಸರನ ರಂಗ ಮಾಡ್ಯಾನೋ ಭಾಳ 
ಪಾಪಕ್ಕೆ ಅವರನ್ನ ದೂಡ್ಯಾನೋ 
ಪಾಪಕ್ಕೆ ನಾಲಿಗೆ ಚಪ್ಪರಿಸೋಕೆ 

ಜನ್ಮ ಜನ್ಮಾಂತರ ಕಾಡ್ಕ್ಯಾನೋ ॥ 


ರಂಗಪ್ಪ ಹೆಣ್ಣ ನ್ಟ ಮಾಡ್ಯಾನೋ ಆ 
ಹೆಣಲಿ ಹೆಣ್ಣಾಗಿ ಕೂಡ್ಯಾನೋ 

ಣಂ [ac] 
ಹೆಣ್ಣಾಗಿ ಮನಸರ ಕಣ್ಮುಂದೆ ಅಡ್ಡಾಡಿ 
ತಡದಾರೋ ಇಲ್ಲೋ ನೊಡ್ಯಾನೋ | 


ರಂಗಪ್ಪ ಗಂಡಸರ ಮಾಡ್ಯಾನೋ ಬಾಳ 
ಉಳುಮೆಗೆ ಅವರನ್ನ ಹೂಡ್ಯಾನೋ 
ಕಷ್ಟದು8ಖದ ಉಕ್ಕೆ ಆಸರಿಗೆ 

ತಡದಾರೋ ಸೋತಾರೋ ನೋಡ್ಯಾನೋ | 


ರಂಗಪ್ಪ ನಿನ್ನನ್ನ ಮಾಡ್ಯಾನೋ ನಿಂಗೆ 
ನೀನೆಂಬೊ ಆತುಮ ನೀಡ್ಯಾನೋ 

ಮಗನನ್ನ ಆಟಕ್ಕೆ ಕೇಳುವ ತಂದ್ಯಂತೆ 
ತನಗದ ಕೊಡು ಅಂತ ಬೇಡ್ಯಾನೋ | 


ರಂಗಪ್ಪ ನನ್ನನ್ನ ಮಾಡ್ಯಾನೋ ನನ್ನ 
ಎಲ್ಲಿಂದಾಲೋ ಕರದು ಹಾಡ್ಯಾನೋ 
ಎಲ್ಲವನೆ ಅಂತ ಅತ್ತಿತ್ತ, ನೋಡಿದ್ರೆ 

ಕಾಣದೆ ಮರೆಯಿಂದ ಕಾಡ್ಯಾನೋ | 


ಆ ತಿರುಪಾಣಿ 


ಎಂದಿಗೆ ನಾ ನಿನ್ನ ನೋಡೇನೋ ರಂಗ 
ಎಂದಿಗೆ ನಾ ನಿನ್ನ ಕೂಡ್ಕೇನೋ 
ಆಡಿದ್ದು ಕಾಡಿದ್ದು ಸಾಕಾಗಿ ಸೋತು 
ಬಾ ಎಂದು ಪಾಣೀ ಬೇಡೇನೋ ॥ 
ಪಾಣಿ ( ಕೊನೆಯ ಪದವನ್ನು ಮರಳಿ ಹೇಳುತ್ತ) 
ಎಂದಿಗೆ ನಾ ನಿನ್ನ ನೋಡೇನೋ ರಂಗ 
ಎಂದಿಗೆ ನಾ ನಿನ್ನ ಕೂಡ್ಕೇನೋ 
ಆಡಿದ್ದು ಕಾಡಿದ್ದು ಸಾಕೋ ರಂಗಪ್ಪ 
ಬಾ ಎಂದು ಪಾಣೀ ಬೇಡ್ಕೇನೋ ॥ 
( ಎಂದು ಗದ್ಗದಸ್ವರದಿಂದ ಮುಗಿಸಿ, ಮನಸ್ಸಿನ ಉದ್ವೇಗವನ್ನು 
ತಡೆದು ಕೊಳ್ಳುವನು ) 
ಅಳಿಯ ಮಾವಯ್ಯ ಅದ್ಯಾಕ ಅಳತೀಯ ? 
ಪಾಣಿ-- ದೇವರು ಕಾಣಲಿಲ್ಲ ಅಂತಪ್ಪ. 
ಅಳಿಯ ಅದ್ಯಾಕ ಇಷ್ಟು ಕರದರೂ ಬರೋಲ್ಲ ದೇವರು? 
ಪಾಣಿ ಏನಾರ ಕೆಲಸವಾಗಿರಬಹುದಲ್ಲಾ. 
ಅಳಿಯ ನಾವು ಕೂಗಿದಾಗ ಅಮ್ಮ ಬರೋಲ್ಲಲ್ಲ ಹಂಗೆ? 
ಪಾಣಿ ಹಂಗೇ. 
ಅಳಿಯ ಅಮ್ಮ ಬರದೇ ಇದ್ರೆ ನಮ್ಮ ಪುಟ್ಟಿ ಸುಮ್ಮಕೆ ಅಳುತಾಳಲ್ಲ. 
ಪಾಣಿ-- ಹೌದು ನೋಡು, ನಾವೂ ಹಂಗೆನೇ ದೇವರು ಬರಲ್ಲ ಆಂತ 
ಅಳೋದು. 
ಅಳಿಯ ನಾವೇ ದೇವಸ್ಥಾನಕ್ಕೆ ಹೋಗುವಾ ಬಾ. ಓ ಮರತೇ 
ಬಿಟ್ಟೆ - ಅಮ್ಮ ಕಾದುಕೊಂಡಿದಾಳೆ. 
( ಸಾಣಿಯ ತಂಗಿ ಬರುವಳು ) 
ತಂಗಿ- ಎಲಾ ಏನೋ. ಮಾವಯ್ಯನ್ನ ಕರತಾರೋ ಅಂದರೆ ಇಲ್ಲೇ 
ಚಕ್ಕಂದಕೆ ನಿಂತೀ. 


ಕಿರು ಸಾಣಿ ೯ 


ಪಾಣಿ ನಾನೇ ನಿಲಿಸಿಕೊಂಡೆ ಅಮ್ಮಯ್ಯ. ಅಮ್ಮಯ್ಯ, ನಿನ್ನ ಮಗ 
ಆ ಕೋಲಾಟಿದ ಹಾಡು ಹೇಳಿದ. ಏನು ಅಂದಾಗಿ ಹೇಳಿದ 
ಅಂತೀಯ ಬಂಗಾರದ ಹಂಗೆ ಹೇಳಿದ. 


ತಂಗಿ- ನೀ ಏನು ಮೆಚ್ಚಿ ಕೊಂಡರೆ ಏನು, ಅವನಿಗೆ ಮಗಳ ಕೊಡೋ 
ಹಂಗಿಲ್ಲ. ಕಾಲಿಗೆ ಬದ್ದು ಕೇಳಿಕೊಂಡರೂ ನೀನು ಮದುವೆ 
ಯಾಗಲ್ಲ ಅಂದುಬಿಟ್ಟೆ . 

ಪಾಣಿ ಅಮ್ಮಯ್ಯ, ನಾನು ಮದುವೆಯಾಗೊ ಮನುಸನಲ್ಲ. ಸಂಪಾದಿ 
ಸೋರು ಸಂಸಾರ ನೋಡಿಕೊಂಬೋರು ಮದಿವ್ಯಾಗಬಹುದಲ್ಲ; 
ನನ್ನ್ನ ಬುದ್ಧಿ ಅದಕ್ಕೆಲ್ಲ ಬರವಲ್ಲದು. ತಿರಿದು ತಿನ್ನುವ ಮನುಸ 
ಹೆಂಡರನ್ನ ತಂದರೆ ಅವಳು ಉಡೋದೇನ ತೊಡೋದೇನ? 

ತಂಗಿ ಅತ್ತಿಗೆ ಅಂತ ಒಬ್ಬಳನ್ನ ನೀನು ಕರತಂದಿದ್ರೆ ನಾವು ಅವಳನ್ನು 
ಸಾಕುತಿರಲಿಲ್ಲೇ ಊರೋರು ಎಲ್ಲಾರ ಹಂಗೆ. ನಾನು ಕೇಳಿ 
ಬರಲಿಲ್ಲ. ( ಎಂದು ಕಣ್ಣೊರಸಿಕೊಳ್ಳುವಳು ) 

ಪಾಣಿ. ಆಯಿತು ಬಿಡು. ಇನ್ನು ಆ ಮಾತು ಯಾಕೆ? ಮಗ ಬಂದು 
ಹೇಳಿದ, ನೀವೆಲ್ಲ ಗುಡಿಗೆ ಹೋಗುತೀರಿ ಅಂತ. ನಾ ಬರಲ್ಲ ಅಂದೆ. 
ನೀವೆಲ್ಲ ಹೋಗಿ ಅಮ್ಮಯ್ಯ. ನಾ ಇಲ್ಲೇ ಇರುತೀನಿ. 

ತಂಗಿ ಅಣ್ಣಯ್ಯ, ನೀನೇನು ನಮ್ಮ ಗುಡೀನ ಬಿಟ್ಟೇಬಿಟ್ಟೆ. ಹೀಗೆ 
ಮಾಡಿದರೆ ಹೆಂಗೆ ? 

ಪಾಣಿ-- ಯಾವ ಗುಡೀನೂ ನಮ್ಮದು ಅನಬಾರದವ ಸೊ ಎಲ್ಲಾ ಗುಡೀನೂ 
ದೇವರದು ಅನ್ನಬೇಕು. ಆ ಗುಡೀ ಬಿಟ್ಟಿರೆ ಏನಾಮಿತು, ಈ 
ಗುಡೀನ ಹಿಡಿದೆನಲ್ಲೊ. 

ತಂಗಿ ಅಣ್ಣ್ಯಾವರನ ಬಿಟ್ಟದ್ದಾಯಿತಲ್ಲ. 

ನಾಣಿ ಅಣ್ಣ್ವಾವರನ ಬಿಟ್ಟರೇನು. ಅಪ್ಪನ ಪಾದ ಕಟ್ಟಿಕೊಂಡೆನಲ್ಲೋ. 
ಇವನೇನು ಅವನೇನು. ಎಲ್ಲಾ ಒಬ್ಬನೇ. 

ತಂಗಿ- ಅದು ಹೆಂಗಾದಾತು ? 

ಪಾಣಿ ಅಮ್ಮಯ್ಯ, ಮನುಸನ ಮನಸಿಗೆ ದೇವರು ಬೆರಳಲ್ಲಿ ಹಿಡಿದ 
ಮೇಣ. ಹೆಂಗೆ ತಿದ್ದಿದರೆ ಹಂಗಾಗುತದೆ. 

ತಂಗಿ- ಎರಡು ದೇವರು ಒಂದೇ ಆದರೆ ಗುಡಿ ಯಾಳೆ ಬೇರೆ? 

ನಾಣಿ ನಮ್ಮ ಮನಸ್ಸಿನ ದೇವರು ಕಾಣೋ ಗುಡೀಗೆ ಹೋಗಲಿ ಅಂತ. 
ನನ್ನ ಮನಸಿನಾಗೆ ದೇವರು ಅಣ್ಣನಾಗಲ್ಲ. ಮಾರಿ ಆಗಲ್ಲ. 
ರಂಗಪ್ಪ ಆದ. ನಾನಲ್ಲಿ ಬಂದು ಪ್ರಯೋಜನ ಇಲ್ಲ. 

ತಂಗಿ-- ಯಾಕಿಲ್ಲ ಪ್ರಯೋಜನ? ನೀ ಬಂದರೆ ನಮ್ಮ ಜನ ನಿನ್ನ ದೇವರಿಗೆ 
ಒದಲು ದೇವರು ಅಂತ ಕಂಡಾರು. ನಿನ್ನ ಬುದ್ದಿಯೋ ನಿನ್ನ 
ಗ್ಯಾನಾನೋ ನಿನ್ನ ಭಕ್ತ್ಕೀನೋ, ಸೀವೆಂಗೆಲ್ಲ ಪರಿಸಿದ್ದಿಯಾಗಿದೆ. 
ಎಂತಾ ಮರ್ಯಾದೆ ಮಾಡ್ಯಾರು ನಿಂಗೆ. 

ಸಾಣಿ- ಮರ್ಯಾದೆ ಮಾಡಲಿ ಅಂತ ಗುಡೀಗೆ ಹೋಗೋದುಂಟಿ ತಂಗಿ? 
ದೇವರ ಮುಂದೆ ಮರ್ಯಾದೆ ಎಂತಾದು ನನ್ನವ್ವ. ನಮ್ಮಪ್ಪನ 
ಸನ್ಸಿದೀಲಿ ನಿಂತಾಗ ಕೊನೇಲಿ ನಿಲ್ಲೋದೇ ಚಂದ. 

ತಂಗಿ ಕೋನೇಲಿ ನಿಂತೀಯೇ ನೀನು. ನಿನ್ನ ಬಿಜೋರು ಯಾರು? 
ನೋಡು ಹರಿದಾರಿ ದೂರದಾಗೆ ನಿಲ್ಲಿಶಾರು ಹೊರಗೆ. 

ಸಾಣಿ-- ಇವರು ನನ್ನ ಏನು ಹೊರಗೆ ನಿಲ್ಲಿಶಾರು ಅವ್ವ? ದೇವರು 
ನಿಲ್ಲಿಶಾನೆ ಆಗಲಿ, ನರಮನಸ ನರಮನಸನ್ನ ಹೊರಗೇನು 
ನಿಲ್ಲಿಸೋದು. ಒಳಗೇನು ಕರೆಯೋದು. ನಾವೂ ಹೊರಗೇ 
ಅವರೂ ಹೊರಗೇ. 

ತಂಗಿ. ಏನೋ ಅಣ್ಣ ನಿನ್ನ ಮಾತು. ಅವರು ಒಳಗೆ ಹೋಗಲ್ಲೇ. 

ಪಾಣಿ ಇಲ್ಲ ಅಮ್ಮಯ್ಯ. ದೇವರು ಯಾರೂ ಬರದ ಹಂಗೆ ಒಳಕ್ಕೆ 
ಇದಾನೆ. ನನ್ನೊಳಗೆ ನಿನ್ನೊಳಗೆ ಅವರೊಳಗೆ. ನಾವೆಲ್ಲ ಹೊರಗೇ 
ಇದೇವಿ. ಅವ ಬಿಟ್ಟ ರೆ ನಾವು ಒಳಗೆ ಹೋಗಬಹುದು. ಇಲ್ಲದೀರ 
ಇದ್ದರೆ ಹೊರಗೇ ಇರಬೇಕು. ಇದು ಕಾಣವ್ವ ಗುಡಿ. ಗುಡಿ 
ಒಳಗಿದ್ದು ಕೊಂಡು ದೇವರನ್ನ ಕಾಣದಾ ಇದೀವವ್ವ. ಇದು 


ಕಷ್ಟ. ಆ ಗುಡಿಯಾಗಿರೋರಾದರೂ ದೇವರಿಂದ ಹೊರಗೇ 


ಕಿರು ಪಾಣಿ ೧೧ 


ತಾನೇ, ಅವ್ವ. ಗಜ ದೂರ ಆದರೇನು ಹರಿದಾರಿ ಆದರೇನು ಒಳಗೆ 
ಹೋದೋರು ಯಾರು? ಗುರುಗಳು ಹೇಳಿದಾರವ ್ರೈ: 
ನಾನಾವುದನು ಒಳಗು ಒಳಗೆಂಬೆ ಅದರ 
ಒಳಗಿನೊಳಗಡೆ ಕುಳಿತು ಮರೆದಿಹನು ಚದುರ 
ಮರೆಯಿಂದ ಕರೆಯುವನು ನಾನರಿಯೆ ಬಧಿರ 
ಅರಿಯೆನೇ ಮರುಳು ನಾ ಬೊಮ್ಮದೀಹದಿರ 
( ಒಬ್ಬ ಮಡಿ ಹೆಂಗಸು ಬರುವಳು ) 
ಮಡಿಯಾಕೆ- ಆಯ್ಯೋ ನನ್ನಪ್ಪಾ ಇವರೇನು ಇಲ್ಲೇ ಸಂಸಾರ ಹೂಡಿ 
ದಾರೇನೋ ? 
ತಂಗಿ ( ಒಂದು ಕಡೆಗೆ ಸರಿದು) ಹೋಗವ್ಹಾ. 
ಮಡಿಯಾಕೆ- ಅಯ್ಯೋ ನಾರಾಯಣಾ, ನನ್ನ ಮಾತನಾಡಿಸಿದಳು ( ಇಂದು 
ಮುಖವನ್ನು ಗಂಟಿಕ್ಕಿ ಕೊಂಡು ಹೋಗುವಳು.) 
ಪಾಣಿ ಅಮ್ಮಯ್ಯ, ನೀ ಜನರನ್ನ ಮಾತಾಡಿಸಬೇಡ. ಅವರು ದೇವ 
ಸ್ಥಾನಕ್ಕೆ ಹೋಗೋರು ಮೈಲಿಗೆಗೆ ಹೆದರುತಾರೆ. 
ತಂಗಿ ಮಾತು ಆಂತನ್ನೋದು ಅರಿವ್ಯಲ್ಲ ನೀರಲ್ಲ... ನಾ ಮಾತಾಡಿದರೆ 
ಅವರು ಮೈಲಿಗೆಯಾಗುತಾರೆಯೇ ಅಣ್ಣ ? 
ಪಾಣಿ-- ಮೈಲಿಗೆ ಆಗುತಾರೋ ಇಲ್ಲೋ, ಆದಿವಿ ಅಂತ ತಿಳುಕೋತಾಶೆ. 
ದೇವಸ್ಥಾನದಲ್ಲಿ ಮನಸು ಸುಕವಾಗಿರೋಲ್ಲ. 
ತಂಗಿ-- ಈ ಯಮ್ಮ ಮೊಕ ಗಂಟಿಕ್ಟಿದ್ದು ನೋಡಿದರೆ ಇವಳಿಗೆ ಎಲ್ಲೂ 
ಸುಕ ಇಲ್ಲಂತ ಕಾಣಿಸತದೆ. 
ಪಾಣಿ-- ಫಾಪ-ಇಂತವರ ಬದುಕು ಕಷ್ಟ. ಈ ಯಮ್ಮ ಇಪ್ಪತ್ತು, 
ವರುಷದಿಂದ ಹಿಂಗೇ ಇದಾರೆ. ಬಾಳು ಬೇವಿನ ಹಂಗೆ ಬಲಿತು 
ಬಿಟ್ಟಿ ದೇ ಅವ್ವ. ಬಲಿತಷ್ಟೂ ಕಹಿ. 
ತಂಗಿ- ನಮಗೇನೋ ಕಹಿ ತಾನೇ. 


ಪಾಣಿ ಅವರಿಗೂ ಸುಕ ಇಲ್ಲ ಅಮ್ಲುಯ್ಸೆ. 
ನ ಕ್ರಿ 

ತಂಗಿ-- ಅಂತೂ ತನ್ನ ದುಕ್ಕಾನ ನಮ್ಮ ಮೇಲೆ ಕಾರಿ ಹೋದಳು. 
ಹಂಗಾದರೆ ನೀ ಬರೋಲ್ಲಲ್ಲ ನಮ್ಮ ಗುಡೀಗೆ. 

ನಾಣಿ ಇಲ್ಲ ಅಮ್ಮಯ್ಯ. ನೀವು ಹೋಗಿ ಬನ್ನಿ. 

( ತಂಗಿಯ ಗಂಡ--ಪಾಣಿಯ ಭಾವ ಬರುತ್ತಾನೆ) 

ಭಾನ ವೋ. ಏನಲೆ-ನನ್ನ ಹೆಣ್ಣೆ. ಅಣ್ಣನ್ನ ಕರತರತೀನಿ ಅಂದವಳ 
ಇಲ್ಲೇ ನಿಂತೆ? 

ತಂಗಿ- ಕರದು ಸಾಕಾತು. ಅವ ಬರಲ್ಲಂತೆ. 

ಭಾವ ಯಾಕ ಪಾಣ್ಯಪ್ಪ, ನಮ್ಮ ಗುಡೀ ಬಿಟ್ಟೇ ಬಿಟ್ಟೆ ? 

ನಾಣಿ-- ಅಣ್ಣ, ನನಗಾ ರಕ್ತ ನೋಡಿದರೆ ತಲೆ ತಿರುಗತದೆ. 

ಭಾವ ನನಗೂ ಹಂಗೇ ಅಪ್ಪ. ಆದರೂ ಒಂದೊಂದು ಸಲ ಹೋಗ 
ಬೇಕಲ್ಲಾ. ಅದಕಾಗಿ ಹೋಗೋದು. ಅಂದರೂ ನಾನು ಕೂಡ 
ರಂಗಪ್ಪನಿಗೆ ಶರಣಾಗಿದೀನಿ. 

ಪಾಣಿ-- ಬಹಳ ಸಂತೋಷ. 

ಭಾವ ನಾನೂ ಎರಡು ಪದ ಮಾಡಿದಿನಿ. ಈ ಹೈಕಳಿಗೆ ಹೇಳಿಕೊಟ್ಟಿ ವಿನಿ, 

ತಂಗಿ-- ನೀನು ಪದಾ ಬೇರೆ ಮಾಡಿದಿಯೇನ ನಾ ಕಾಣದ್ದ ? 

ಭಾವ ಕಾಣದೀರ ಇದ್ದರೆ ಏನಾಯ್ತು, ಈಗ ಕಂಡಿಯೇಳು. ಲೇ ಹೈದಾ, 
ಬಾರ ಇಲ್ಲ. ಪದಾ ಹೇಳಿ ಕೋಲು ಹಾಕಲ. 

ತಂಗಿ-- ಕೋಲು ಬಲ್ಲಿ ಇಲ್ಲಿ? 

ಭಾವ ಇಕೋ ತಂದಿವಿನಿ. ಅಲ್ಲಿ ಗುಡೀ ಮುಂದೆ ಹಾಕಸಾನ ಅಂತಿದ್ದಿ. 
ನಿಮ್ಮ ಅಣ್ಣ ನೋಡಲಿ ಅಳಿಯಮೈಯನ ಕುಣಿತ ಅಂತ. 
ಅಲ್ಲಂತೂ ಬರಲಿಲ್ಲ. ಇಲ್ಲೇ ನೋಡಲೇಳು. 

( ಭಾವನೂ ಅಳಿಯ ಣೂ ಕೋಲಾಟ ಆಡುವರು.) 
ನಾದನಾಮಕ್ರಿಯ 
ರಂಗಪ್ಪ ಬಂದು ನನ್ನ ಕರ್ಮ 
ಹರಿಸಿ ಉದ್ಯರಿಸೋ ನಿನ ಧರ್ಮ 


ತಿರುಪಾಣಿ ೧೩ 


ನಿನ್ನ ಬಿಟ್ಟಿ ರೆ ಕಾಯುವವರಿಲ್ಲ 
ನೀ ಬಲ್ಲೆಯಲ್ಲ ಈ ಮರ್ಮ ॥ 


ಬಕ್ಕರು ಕರೆದರೆ ಗರುಡೇನ 
ಏರಿ ಬಂದು ಹಗೆ ಬುರುಡೇನ 
ಒಡೆಯುತೀ ಅಂತ ಹೇಳ್ಳ್ಯಾರೋ 
ಇವತ್ತು ನಿನ ಕಿವಿ ಕುರುಡೇನ ॥ 
ಇಲ್ಲಿದ್ರೆ ನನ್ನ ಮೇಲೆ ಹುರುಡೇನ 
ಕಾಮ್ಜೇನು ನನ್ನ ಪಾಲ್ಗೆ ಬರಡೇನ 
ಹೇಳಿದ್ದ ಕೊಡುವಂತ ಕಲ್ಪರ್ಕ್ಸ್ನ 
ನನ್ನ ಪಾಲಿಗೆ ಬರಿ ಕೊರಡೇನ ॥ 
ಕೂಗುವುದನು ಕೇಳೋ ರಂಗಪ್ಪಾ 
ಬರದೀರ ನಿಂತರೆ ಹೆಂಗಪ್ಪಾ 
ಅತ್ತರೂ ಹೆತ್ತಾಕಿ ಬರದಿದ್ರೆ 
ಮಗುವಿನ ಗತಿ ಬಹು ಭಂಗಪ್ಪಾ ॥ 
ಮೋಡಾ ನೀರನ್ನ ನುಂಗಲು 
ಹಾಲು ಕೂಡುವ ಪೈರಿಗಿಂಗಲು 
ಅಯ್ಯೋ ಅಂತ ನೀನನದಿದ್ರೆ 
ನಮ್ಮೋರು ಬದುಕೋದು ಹೆಂಗೆಲೊ ॥ 
( ಇಬ್ಬರು ಸುಮಂಗಲೆಯರು ಒಬ್ಬ ಆಳು ಬರುವರು ) 
ಆಳು ಎಲಾ, ಏನಿರೋ ಇದು ನಿಮ್ಮ ರಾದ್ಧಾಂತ ಈ ದಾರೀಲಿ. 
ಇದೇನು ಅಣ್ಣ್ವಾವರ ಗುಡಿ ಅಂತ ತಿಳಿದಿರಾ.” ನಡೀರಿ ಆಚೆಗೆ. 
ತಂಗಿ ಸಾಕು ಬಿಡು ನಿನ್ನ ಕೋಲಾಟ. ಆಯಿತಲ್ಲ ಮಕಕ್ಕೆ ಮಂಗಳಾ 
ರತಿ. ನಡಿ ಹೋಗೋವ ಗುಡಿಗೆ. 
ಭಾನ ಮಂಗಳಾರತಿ ಏನಾದದ್ದು. ಪದಾ ಕೇಳಿ ಚಂದಾಗಿಲ್ಲ ಅಂದ 
ರೇನು. ಏನು ಪಾಣ್ಯಪ್ಪ. ಪದಾ ಚಂದಾಗಯಿತಾ? 

ಪಾಣಿ ಭಾವಯ್ಯ ಪದದ ಚಂದ ಮನಸಿನ ಚಂದ. ನಿನ್ನ ಮನಸು 
ಮಗುವಿನ ಮನಸಂ. ನಿನ ಪದ ಮಕ್ಕಳ ಮಾತ ಹಂಗೆ ಅಡೆ. 
ಚಂದಾಗದೆ. 

ಭಾನ ಕೇಳಲೇ ಹೆಣ್ಣೆ. ನಿಮ್ಮಣ್ಣ ಹೇಳೋ ಮಾತ. ಇನ್ಯಾರು 
ಇದಕಿಂತ ಕಂಡೋರು. ಪಾಣ್ಯಪ್ಪ ಚಂದಾಗದೆ ಅಂದ ಅಂತೀನಿ. 
ನೋಡೋವ ಯಾರು ಕಿಮಕ್ಕುಮಕ್ಕಂತಾರೇನೊ. ಒಳತಾತು, 
ಲೇ ಹೈದ, ಮಾವಯ್ಯ ಹೇಳಿಕೊಟ್ಟ ದ್ದು ಕ್ರಿಷ್ಣ ರಾದೆ ಆಟ ನೀನೂ 
ನಿನ ತಮ್ಮನೂ ಆಡಿ ತೋರಿಸಿದಿರೇನೋ ಮಾವನಿಗೆ. 

ಅಳಿಯ ಬಟ್ಟಿ ಶೆ ನಿನ್ನೇ 'ಅಲ್ಲ ಕೊಟ್ಟಿದ್ದು. ಈವತ್ತು ಗುಡೀಲ 


ಆಡೋದಂದ್ರೆ. 
ಭಾವ ಪಾಣ್ಯಪ್ಪಾ, ಏನು ಆಡುತಾರಂತೀಯಾ. ನೀನು ನೋಡಬೇಕಲ್ಲ 
ಅದನ್ನ. 


ಪಾಣಿ ಇ.ನ್ಯಾವಾಗಲಾದರೂ ನೋಡಿದರೆ ಸರಿ. 

ಭಾವ ಲಾ ಹೈದ, ಮಧ್ಯಾಹ್ನಕ್ಕೆ ತಮ್ಮನ ಕರಕೊಂಡು ಬಂದು ಇಲ್ಲಿ 
ಆಡಿ ತೋರಿಸು, ಏನಲೇ. 

ಅಳಿಯ ಮಧ್ಯಾಹ್ನಕ್ಕೆ ಬರೋಣೆ ಮಾವಯ್ಯ ? 

ಪಾಣಿ- ಬನ್ನಿ ಅಪ್ಪಾ ಆಡಿ ತೋರಿಸಿ. 

ಭಾನ ನಡೀರ ನಡೀರ ಹೊತ್ತಾಯಿತು. ನಾವು ಬರೋಣೆ ಪಾಣ್ಯಪ್ಪ. 
ಸಂಜೆಗೆ ಬರ್ಮೀವಿ. 

( ಎಂದು ಹೆಂಡತಿ ಮಗನನ್ನು ಕರಿದು ಕೊಂಡು ಹೊರಡುವನು.) 


ಪಾಣಿ- 
ಕಮಾಚ 


ಏತಕೆನ್ನ ದೂರ ನಿಲಿಸಿದೇ 
ಆತುರದಲಿ ಬಳಿಗೆ ಬರಲು ಹಾತೊರೆಯುತಲಿಹುದನರಿತೂ ॥ 


ತಿರುಪಾಣಿ ೧೫ 


ಬಲ್ಲ ಮಂದಿ ಒಳ್ಳೆಯುಸಿರು ಬಳಿಗೆ ಸಾರಲಿ ಇಂ 
ತಲ್ಲದೆಲ್ಲ ದೂರದಲೇ ನಿಲಲಿ ಎಂಬರೇ 
ಬಲ್ಲ ಜೀವ ಎಂತಾದರು ಬದುಕಿಕೊಂಬುದೋ ಪ್ರ 
ಫುಲ್ಲಕಮಲನಯನ ಹಸುಳೆ ಇಂತು ಬದುಕದೋ ॥ 
ತಂದೆ ನೀನು ತಾಯಿ ನೀನು ಮಂದಮತಿ ಮಾನವಗೆ 
ಕುಂದನೆಲ್ಲ ಮರೆತು ಬಾ ಕಂದ ಎಂಬ ಬಂಧು ನೀನು 
ಅಂದು ವೈಕುಂಠದಿಂದ ಭುವಿಗೆ ನಾನು ಬರುವ ವೇಳೆ 
ಹಿಂದೆ ನಿಲ್ಲು ಎಂದರೂ ಹಠಮಾಡಿ ಬಂದೆನೇನೋ ॥ 
ಬದ್ಧ ಜೀವ ನಾನುಹುದೋ ಅಬದ್ಧ ನನ್ನ ಬಾಳ್ವೆಯೆಲ್ಲ 
ಶುದ್ಧವಾಗಲಿಲ್ಲ ಇನ್ನೂ ಆಸೆ ಜೇತನ 
ಉದ್ಯರಿಸುವ ಸ್ವಾಮಿ ನೀನೆ ಕ್ರುದ್ಧನಾಗಿ ದೂರ ಸರಿದು 
ಹೃದ್ಧೇಶವ ಶೂನ್ಯ ಮಾಡೆ ಪಾಣಿ ಉಳಿವೆನೇ?॥ 
( ಎಂದು ಕೈಮುಗಿದು ಕೊಂಡು ನೋಡುತ್ತ ನಿಲ್ಲುವನು) 
( ಲೋಕಸಾರಂಗ ಅವನ ಮುಂದೆ ಸೇವಕ ಹಿಂದೆ ಇಬ್ಬರು ಬ್ರಾಹ್ಮಣರು ಬರುವರು ) 
ಸೇವಕರು ಯಾರಯ್ಯ ಅಲ್ಲಿ, ದಾರೀ ಬಿಡು. ಪಾರಪತೇಗಾರರು ದಯ 
ಮಾಡಿಸುತ್ತಿದಾರೆ. 
ಲೋಕಸಾರಂಗ ಅಯ್ಯಾ ಇರಲಿ ಬಿಡು. (ಪಾಣಿ ದಾರಿ ಬಿಟ್ಟು ದೂರ ನಿಂತು 
ನಮಸ್ಕರಿಸುವನು) ಭಾಗವತರು ಧನ್ಯರು. 


ಪಾಣಿ-- ಭಾಗವತರ ಅನುಗ್ರಹದಿಂದ ನಾ ಧನ್ಯ. 


( ಲೋಕಸಾರಂಗನು ಮುಂದರಿಯುವನು. ಇತರರು ಅವನ ಜೊತೆಗೆ ಹೋಗುವರು ) 


ಸ್ಥಾನ ೨ 
ರಂಗನಾಥ ದೇವಾಲಯದ ಒಳಗಡೆ, ಲೋಕಸಾರಂಗನೂ ಜೊತೆಯ ಇಬ್ಬರು ಬ್ರಾಹ್ಮಣರೂ 
ಬರು ವರು. ಅವರಲ್ಲಿ ಒಬ್ಬನ ಹೆಸರು ಆಳ್ವಾರ್‌, ಇನ್ನೊಬ್ಬನ ಹೆಸರು ಮಧುರ. 
ಆಳ್ವಾ ರ್‌ ಕಾಂಚೀಪುರದಿಂದ ಬಂದಿರುವವನು. 
ಆಳ್ವಾರ್‌ ನಮ್ಮ ದೇವಾಲಯದ ಏಪಾ ೯ಡುಗಳನ್ನು ನೋಡಿ ನನಗೆ 
ಬಹಳ ಆನಂದವಾಯಿತು. ಕಾಂಚೀಪುರದ ದೇವಾಲಯಕ್ಕೆ ಇಂಥ 
ಏರ್ಪಾಡು ಬೇಕು. ಆದರೆ ತಮ್ಮುಂಥವರು ಅಲ್ಲಿ ಇಲ್ಲ. 


ಲೋಕ-- ವಿಶ್ವಾಸದಿಂದ ಹೀಗೆ ಹೇಳುತ್ತಿದೀರಿ. ಆದರೆ ಈ ಕೆಲಸ 


ವ 
ಇಲ್ಲಿ ಜೆನ್ನಾಗಿರುವುದಾದರೆ ಆದನ್ನು ರಂಗನಾಥನೇ ನಡೆಸಿ 
ಕೊಳ್ಳುತ್ತಿದಾನೆ. 
ಆಳ್ವಾರ್‌-- ಒಪ್ಪಿದೆ. ಅಲ್ಲಿ ವರದರಾಜನೂ ಹಾಗೆ ನಡೆಸಿಕೊಳ್ಳಲಿ ವಂದು 
ಅಪೇಕ್ಸೆ. 


( ಅರ್ಚಕನು ಬರುವನು ) 
ಅರ್ಚಕ ಪ್ರಾತಃಂಕಾಲದ ಪೂಜೆ ಮುಗಿಯಿತು. ಮಂಗಳಾರತಿಗೆ 
ಸಿದ್ಧವಾಗಿದೆ. 
ಲೋಕ ಮಧುರಸಾಮಿ, ಭಾಗವತರಿಗೆ ಸನ್ನಿಧಿಗಳನ್ನು ತೋರಿಸಿ 
ಕೊಂಡು ಬಾ. ನಾನು ಮಂಗಳಾರತಿ ನಡೆಯಿಸಿ ಬರುತ್ತೇನೆ. 
ಮಧುರ ಆಗಲಿ. 
( ಲೋಕಸಾರಂಗನೂ ಅರ್ಚಕನೂ ಹೋಗುವರು ) 
ಆಳ್ವಾರ್‌ ನಿಮ್ಮ ಸರ್ವಾಧಿಕಾರಿಗಳು ಬಹು ದಕ್ಸುರು, ಬಹು ಜ್ಞಾನಿಗಳು. 
ಮಧುರ ಹೌದು. 
ಆಳ್ವಾರ್‌ ನಮ್ಮ ಸರ್ವಾಧಿಕಾರಿಗಳು ಜ್ಞಾ ್ಲಾನಿಗಳು ಆದಿಲ ಖಂಕ್ಮರು. 
ದೇವಸ್ಥಾನದ ಸಣ್ಣಸಣ್ಣ ವಿಷಯಗಳನ್ನು ನೋಡಿಕೊಳು ವುದಕ್ಕೆ 
ಅವರ ಮನಸ್ಸು ಹೋಗುವುದಿಲ್ಲ. ಆದ್ದರಿಂದ ಫೆಲಸ ಚೆನ್ನಾಗಿಲ್ಲ. 


ತಿರುಪಾಣಿ ಗ 


ಮಧುರ-- ಲೋಕಸಾರಂಗರೂ ವಿರಕ್ತರೆ. ಸಂಸಾರಿಗರಲ್ಲ. ಆದರೆ ತಮ್ಮ 
ವಿಷಯಕ್ಕೆ ವಿರಕ್ತರಾದರೂ ದೇವರವಿಷಯಳ್ಕೆ ಅವರು ಸಕ್ತರು. 
ತಾವು ಗ್ರಹಿಸಿರುವಂತೆ ಈ ದೇವಾಲಯದ ಕೆಲಸ ಇಷ್ಟು ಚೆನ್ನಾಗಿ 
ನಡೆಯುತ್ತಿರುವುದು ಅವರ ಮಹಿಮೆಯಿಂದಲೇ. 

( ಒಳಗೆ ವೇದಘೋಷ, ಗಂಟೆಯ ಶಬ್ದ ಮಂಗಳಾರತಿಯಾಗುತ್ತಿರುವುದನ್ನು 
ಸೂಚಿಸುತ್ತದೆ. ) 

ಆಳ್ವಾಂ್‌-- ಅಲ್ಲದೆ ನಮ್ಮ ಕಡೆ ಬಂದಿರುವ ಮರ್ಯಾದೆಗಳ ಜಗಳವೂ, 
ಜಾತಿಗಳ ಜಗಳವೂ ನಿಮ್ಮಲ್ಲಿ ಬಂದಿಲ್ಲವೆಂದು ಕಾಣುತ್ತದೆ. 

ಮಧುರ ಮರ್ಯಾದೆಯ ಜಗಳವೇನು ? 

ಅಳ್ವಾರ್‌ ನಮ್ಮಲ್ಲಿ ಕೆಲವರು ನಮ್ಮಾ ಳ್ವ್ರಾರ ಸಂಬಂಧ ಎಂತ, ಮಧುರ 
ಕವಿಯಾಳ್ವಾರ ಸಂಬಂಧ ಬಂತ ಮರ್ಯಾದೆಗಳಿಗೆ ಜಗಳ 
ಮಾಡುತ್ತಾ ಇದಾರೆ. 

ಮಧುರ ನಮ್ಮಲ್ಲಿ ಲೋಕಸಾರಂಗರಷ್ಟು ಬಲ್ಲವರಿಲ್ಲ. ಅವರಿಗೆ ಮೊದಲ 
ಮರ್ಯಾದೆ ಕೊಡಬೇಕು ಎಂತ ಸತ "ಇಷ್ಟ. ಅವರು ಎಲ್ಲರಿಗೂ 
ಮರ್ಯಾದೆ ಮಾಡಿಸಿ ಆಮೇಲೆ ತಾವು ತೆಸೆದುಕೊಳ್ಳು ತ್ತಾರೆ. 
ನಾನು ದೊಡ್ಡವ ನನಗೆ ಹೆಚ್ಚು ಮರ್ಯಾದೆ ಬೇಕ ಎನ್ನು 
ವಷ್ಟು ಇಲ್ಲಿಯ ವೈಷ್ಣವರು ಕೆಟ್ಟಿಲ್ಲ. ಅದು ವೈಷ್ಣವನಿಗೆ ಅನು 
ಚಿತ ವಾದ ಎಂದು ಎಲ್ಲರೂ ಬಲ್ಲರು. 

ಆಳ್ವಾರ್‌--_ ಜಾತಿಗಳ ವಿಚಾರ? 

ಮಧುರ-- ಅದೂ ಅಷ್ಟೆ ಸೀ. ಜಾತಿ ಜಾತಿಗೆ ಮುಖಂಡರನ್ನು ಆರಿಸಿ 
ಅವರವರ ಜನರ ಬಿಷಯ ಅವರನ್ನು ಕೇಳುತ್ತಿ,ದೇವೆ. ಲೋಕ 
ಸಾರಂಗರು ತನಗೆ ಜಾತಿಯ ಬಂಧನವಿಲ್ಲವೆಂದ ಮೇಲೆ ಉಳಿದ 
ಜಾತಿಯವರು ಏಕೆ ಹೆಮ್ಮೆ ಪಡುವರು? ಅಲ್ಲದೆ ಅವರಲ್ಲಿಯೂ 
ಬಹಳ ಜ್ಞಾನಿಗಳು ಇದಾರೆ. ಇಂದು ದಾರಿಯಲ್ಲಿ ನಿಂತಿದ್ದನಲ್ಲ 
ಒಬ್ಬಾತ ಆತನು ಅಂತ್ಯಜರಲ್ಲಿ ಹುಟ್ಟಿದ ಭಾಗವತನು. ಅವನ 
ಯೋಗ್ಯತೆ ಲೋಕಸಾರಂಗರಿಗೆ ಹೊರತು ಪ್ರಾಯಶಃ ಯಾರಿಗೂ 


೧೮ ತಿರು ಪಾಣಿ 


ಇಲ್ಲ. ಆದರೆ ಅವನಷ್ಟು ವಿನಯದ ಜನ ಬೇರೆ ಇಲ್ಲ. ಆತನು 
ನಮ್ಮ ನಿಮ್ಮ ಕಾಲಧೂಳಿಯನ್ನೂ ತಲೆಗೆ ಹಾಕಿಕೊಳು ತ್ತಾನೆ. 
( ಅಲ್ಲಿ ಮೂರ್ತಿಗಳನ್ನು ನೋಡಿ) 

ಆಳ್ವಾರ್‌ ಈ ಮೂರ್ತಿಗಳು. ..... 

ನುಧುರ-- ನಮ್ಮ ಸಂಪ್ರದಾಯದ ಮೂಲಪುರುಷರ ಮೂರ್ತಿಗಳು. 
ಪೂರ್ವದಿಂದ ಈ ದೇವಾಲಯದಲ್ಲಿ ಇರತಕ್ಕವು. 

ಆಳ್ವಾರ್‌ ಗುರುಪರಂಪರೆಗೆ ನಮೋನಮಃ. ಆದಿಯಲ್ಲಿ ಮಂಡಿಸಿರುವ 
ಮೂರ್ತಿ ನಮ್ಮ್ಮಾಳ್ವಾರರದೇನೊ? 

ಮಧುರ--ಆಲ್ಲ, ಅವರು ನಾಲ್ಕನೆಯವರಾಗಿ ಬಿಜಮಾಡಿದಾರೆ. ಆದಿಯಲ್ಲಿ 
ಪೂದತ್ತ್ವಾಳ್ವಾರು. ಪೊಯ್ಸೆ ನಿಯಾಳ್ವಾರು. ಪೇಯಾಳ್ವಾರು. 

ಆಳ್ವಾರ್‌ ನಮ್ಮ್ಮಾಳ್ವಾರು ಆದಮೇಲೆ ? 

ಮಧುರ ಮಧುರಕವಿ ಆಳ್ವಾರುು. 

ಆಳ್ವಾರ್‌ ಇವರು ತಿರುಮಂಗೈಯಾಳ್ವಾರು ್ರ 

ಮಧುರ ಹೌದು. 

ಆಳ್ವಾರ್‌-- ಇಲ್ಲಿ ಏನು ಒಂದು ಪೀಠ ಬರಿದಾಗಿದೆ. ಇದರ ಮೇಲೆ ಇದ್ದ 
ಮೂರ್ತಿ ಏನೋ ಆಗಿರಬೇಕೆಂದು ಕಾಣುತ್ತದೆ. 

ಮಧುರ-- ಇಲ್ಲಿ ಯಾವಾಗಲೂ ಮೂರ್ತಿಯಿರಲಿಲ್ಲ. ಇನ್ನೂ ಎಷ್ಟು ಶೆ ಜನ 
ಆಳ್ವಾರು ), ಬರುವರೋ! ಒಂದು ಪೀಠ ಯಾವಾಗಲೂ ಹೆಚ್ಚಾ 
ಗಿರಲಿ, ಅಲ್ಲಿಗೆ ಒಬ್ಬ ಆಳ್ವಾರನ್ನು ಬಿಜಮಾಡಿದ ಮೇಲೆ 
ಇನ್ನೊಂದು ಪೀಠವನ್ನು ಸಿದ್ಧವಾಗಿ ಇಡಿ ಎಂದು ಇಲ್ಲಿಯ 
ಪೂರ್ವಿಕರ ಅಪ್ಪಣೆ. ಅದರಂತೆ ಈ ಪೀಠವನ್ನು ಹೀಗೆಯೇ ಇರಿ 
ಸಿದೆ. ಆಳ್ವಾರೊಬ್ಬರ ಬರವಿಗಾಗಿ ಅದು ಕಾದಿದೆ. 

ಆಳ್ವಾರ್‌-- ಬಹು ಒಳ್ಳೆಯ ಭಾವನೆ. ಭಕ್ತರ ಪಂಕ್ತಿಗೆ ಕೊನೆಯುಂಟೆ ? 

( ಲೋಕಸಾರಂಗನು ಬರುವನು ) 
ಲೋಕ- ಇಲ್ಲೇ ಇದ್ದು ಬಿಟ್ಟಿರಿ ಎಂತ ಕಾಣುತ್ತದೆ. 


ತಿರುಪಾಣಿ ೧೯ 


ಆಳ್ವಾರ್‌-- ಹೌದು ತಮ್ಮ ವಿಚಾರವನ್ನೇ ಮಾತನಾಡುತ್ತ, ನಿಂತೆವು. 
ಮಧುರಸಾವಿಂಗಳಿಂದ ತಮ್ಮನ್ನು ಕುರಿತು ಕೆಲವು ಮಾತು ಕೇಳಿ 
ಆನಂದವಾಯಿತು. 

ಲೋಕ-- ವಂಧುರಸಾಮಿ ನಮ್ಮ ಗುರುಗಳ ಪುತ್ರರು. ಗುರುಗಳು ಇಲ್ಲಿ 
ಆಳುತ್ತಿದ್ದಾಗ ನನ್ನನ್ನು ಯಾವಾಗಲೂ ಮೆಚ್ಚಿ ಮಾತನಾಡು 
ತ್ತಿದ್ದರು. ಅವರು ಪರಂಧಾಮವನ್ನು ಐದಿದ ಮೇಲೆ ಅವರು 
ಮರೆಯಾದರೂ ಅವರ ವಿಶ್ವಾಸ ಮರೆಯಾಗಲಿಲ್ಲವೆಂದು ಅವರ 
ಕುಮಾರರು ತೋರಿಸುತ್ತಿ ದಾರೆ. 

ಮಧುರ- ನಾವು ಪರಸ್ಪರ ಉಪಚಾರದ ಮಾತನಾಡಿದಂತಾಗುತ್ತದೆಂದು 
ನಾನು ಸುಮ್ಮನಿರಬೇಕಾಗಿದೆ. ಆದರೆ ಅವರು ತೀರಿ ಹೋದರೂ 
ಅವರ ವಿಶ್ವಾಸ ಕಾಯುತ್ತಿದೆಯೆಂದು ನನ್ನಿಂದ ನಿಮಗೆ ತೋರು 
ವಂತೆ ನಿಮ್ಮಿಂದ ನನಗೆ ತೋರುತ್ತಿದೆ. 

ಆಳ್ವಾರ-- ನಿಮ್ಮ್ಮ ಯಜಮಾನರು ಇಲ್ಲಿ ಈ ಮೊದಲು ಸರ್ವಾಧಿಕಾರ 
ದಲ್ಲಿದ್ದರೋ? 

ಮಧುರ ಹೌದು. ಈ ದೇವಸ್ಥಾನದಲ್ಲಿ ಯಾವಾಗಲೂ ಒಬ್ಬರ ಮಾತು 
ದೇವರ ಮಾತಿನಂತೆ ನಡೆಯತಕ್ಕದ್ದೆಂದು ಸಂಪ್ರದಾಯ. ಆ 
ಒಬ್ಬರು ಸರ್ವಾಧಿಕಾರದಲ್ಲಿರಬೇಕು. ನಮ್ಮ ಯಜಮಾನರಿಗೆ 
ಅವರ ಗುರುಗಳು ಈ ಕೆಲಸವನ್ನು ವಹಿಸಿ ಪರಂಧಾಮವನ್ನು 
ಐದಿದರು. ಅವರು ದೇವರೊಂದಿಗೆ ಮಾತನಾಡುತ್ತಿದ್ದರೆಂದೇ 
ನಮ್ಮ ಯಜಮಾನರ ನಂಬಿಕೆ. 

ಲೋಕ-- ನವ್ಮೂ ಗುರುಗಳೂ ಕೂಡ ದೇವರೊಂದಿಗೆ ಮಾತನಾಡು 
ತ್ತಿದ್ದರು. 

ಮಧುರ-- ಹೌದು, ಆದರೆ ದೇವರು ಮಾತನಾಡಿದ್ದು ಆ ಗುರುಗಳಿಗೆ 
ಸೇಳಿಸುತ್ತಿದ್ದಂತೆ ನಮ್ಮ ಯಜಮಾನರಿಗೆ ಕೇಳಿಸುತ್ತಿರಲಿಲ್ಲವಂತೆ. 
ಆ ಶಕ್ತಿ ತನ್ನಲ್ಲಿ ಬೆಳೆಯಲಿಲ್ಲವೆಂದು ಅವರು ಸದಾ ವ್ಯಥೆಪಡುತ್ತಿ 
ದ್ವರು. ಸಂಸಾರಿಯಾದದ್ದರಿಂದ ಅದು ಬೆಳೆಯಲಿಲ್ಲವೆಂದು ಅವರ 


೨೦ ಶಿರುಪಾಣಿ 


ಭಾವನೆ. ಆ ಗುರುಗಳಲ್ಲಿ ಕಾಣುತ್ತಿದ್ದ ಶಕ್ತಿ ನಮ್ಮ ಲೋಕ 
ಸಾರಂಗರಲ್ಲಿ ಕಾಣುತ್ತಿದೆಯೆಂದು ಅವರು ಹೇಳಿದರು. ನೀನು 
ಸಂಸಾರಿಯಾಗದೆ ನಿಂತರೆ ಇದು ಅಭಿವೃ ದ್ರಿ ಸ್ವಯಾಗಬಹುದೇನೋ 
ಬಂದು ಅವರು ಅಪ್ಪಣೆ ಕೊಡಿಸುತ್ತಿದ್ದ ರು. 
ಹರಿದಾಸ. 
( ಒಂದು ಕಡೆಯಿಂದ ಬರುತ್ತ) 


ಎಲ್ಲಿಯೋ ದೂರದಲ್ಲಿ ಇಲ್ಲವಯ್ಯ ನರಕನಾಕ 
ಎಲ್ಲಿಯೋ ಎತ್ತಲೋ ಇಲ್ಲವೋ ವಿಷ್ಣು ಲೋಕ 
ಎಲ್ಲಿಯೋ ಎಂದೊ ಇದ್ದು ಮರೆಯಲಿಲ್ಲ ಭಕ್ತಿಭುಕ್ತಿ 
ಇಲ್ಲಿ ಈಗ ಇಹವು ನಿನ್ನ ನಾಕನರಕ ಸಕ್ತಿಮುಕ್ತಿ 
( ಎಂದು ಹಾಡಿಕೊಂಡು ಇನ್ನೊಂದು ಕಡೆಗೆ ಹೋಗುವನು) 
ಅರ್ಚಕ ( ಬಂದು ಲೋಕಸಾರಂಗನಿಗೆ) ಸ್ವಂತ ಸೇವೆಯ ಕೆಲವರು ತಮ್ಮನ್ನು 
ಅಪೇಕ್ಸಿಸುತ್ತಾರೆ. 
ಲೋಕ- ತಾವೂ ದಯಮಾಡುತ್ತ್ವೀರಾ? ಹೋಗೋಣ. 
ಆಳ್ವಾರ್‌ ಅಗತ್ಯವಾಗಿ ( ಎಂದು ಹೊರಡುವನು. ಅರ್ಚಕನೂ ಲೋಕಸಾರಂಗನೂ 
ಮುಂದೆ ಹೋಗುವರು. ಆಳ್ವಾರ್‌ ಮಧುರಸಾಮಿ ಹಿಂದೆ ನಿಂತು ಇನ್ನೂ ಕೆಲವು 
ಮಾತನಾಡುವರು.) ಸರ್ವಾಧಿಕಾರಿಗಳು ಬ್ರಹ್ಮಚಾರಿಗಳೊ ? 
ಮಧುರ-- ಹೌದು. 
ಆಳ್ವಾರ್‌-- ಅವರು ದೇವರೊಂದಿಗೆ ಮಾತನಾಡುತ್ತಾರೆಯೆ ? 
ಮಧುರ-- ಅದು ತನಗೆ ಹೆಚ್ಚೆಂದು ಅವರ ಎಣಿಕೆ. ದೇವರು ತನ್ನ ಇಚ್ಛೆ 
ಯನ್ನು ತಿಳಿಸ ಸುವುದಕ್ಕೈ ಯಾವ ದಾರಿಯನ್ನು ತಿಗೆದುಳೊಳು 
ತ್ರ್ಯಾನೋ ಅದನ್ನು ತೆಗೆದುಕೊಳ್ಳಲಿ, ಮಾತನಾಡಿಸ ಬ್ರಹ 
ಎನ್ನುವುದು ಅತಿ. ಸಲಗೆ ಎಂದು ಟಖ ಅಭಿಪ್ರಾ ಯ. ಅದರಿಂದ 
ಅವರು ಆ ಗೋಜಿಗೆ ಹೋಗಿಲ್ಲ. 
ಆಳ್ಕಾರ್‌ ದೇವರ ಇಚ್ಛೆ ಇವರಿಗೆ ಹೇಗೆ ತಿಳಿಯುತ್ತದೆ ? 
ಮಧುರ-- ಸಾಮಾನ್ಯವಾಗಿ ಬರುವ ವಿಷಯವೆಲ್ಲ ಇವರ ಬುದ್ಧಿಗೇ 


ತಿರುಪಾಣಿ ೨೧ 


ಸಾಧ್ಯವಾಗಿರುತ್ತದೆ. ಹಾಗೆ ಸಾಧ್ಯವಲ್ಲದ ವಿಷಯ ಬಂದಾಗ 
ದೇವರು ಇಜೆ ಸೈಯನ್ನ ಇವರು ಯೋಗನಿದ್ರೆಯಲ್ಲಿರುವಾಗ 
ಪ್ರತ್ಯಕ್ಸ್ನ ವಾಗಿ ತಿಳಿಸುತ್ತಾ ರೆ. 

ಆಳ್ವಾರ್‌-- ಹೀಗೆ ಎಷ್ಟು ಸಲ ಆಗಿದೆ? 

ನುಧುರ-- ಮೂರು ನಾಲು ಸಲ ಅಗಿದೆ. ಹಾಗೆ ಕಂಡಾಗ ಇವರಿಗೆ 
ನಾವು ನೀವು ಮಾತನಾಡಿದೆವೆನು ವುದೂ ಅದರ ಅರ್ಥವೂ ಎಷ್ಟು 
ಸ್ಪ ಷ್ಟ ವಾಗಿ ಅನುಭವಕ್ಕೆ ಬರೋ ದೇವರ ಮಾತು ಎನ್ನು 
ವುದೂ ಅದರ ಅಭಿಪ್ರಾಯವೂ ಅಷ್ಟು ಸ್ಪ ಷ್ಟ ವಾಗಿ ಖಚಿತವಾಗಿ 
ಅನುಭವಕ್ಕೆ ಬರುತ್ತದೆ. ಇದನ್ನು ಹ ನಮ್ಮ ಯಜಮಾನರು 
ಇವರನ್ನು ಸರ್ವಾಧಿಕಾರಕ್ಕೆ ನಲಿ) ತಾವು ವಿಶ್ರಾಂತರಾದರು. 

ಅರ್ಚಕ ( ಬಂದು) ಸ್ಪ ಸ್ವಂತ ಸೇವೆಗಳು ಆರಂಭವಾಗಿವೆ. ತಮ್ಮನ್ನೂ 
ಕರೆತರ ಹೇಳಿದರು. 

ಆಳ್ಕಾರ್‌ - ಪ ಸ್ವಂತ ಸೇವೆ ಎನ್ನು ್ಲುವುದೇನು ? 

ಮಧುರ ದೇವಸ್ಥಾ ನದ ವ ಸೇವೆ ನಡೆಯುವ ವೇಳೆ ಯಾರಾ 
ದರೂ ವೇದವನ್ನೊ € ಗೀತವನ್ನೋ ನೃತ್ಯವನ್ನೊ € ದೇವರಲ್ಲಿ 
ನಿವೇದಿಸಬೇಕೆಂದರೆ. ಹೊತ್ತಿರುವುದಿಲ್ಲ. ಆದರೆ Se GOR ಇಂಥ 
ಸೇವೆಮಾಡಬೇಕೆಂದು. ಆಸೆಯಿರಬಹುದು. ಅಂಥವರು ಪೂಜೆ 
ಪೂಜೆಗೆ ಮಧ್ಯೆ ಬಿಡುವಿರುವ ಹೊತ್ತಿನಲ್ಲಿ ತಮ್ಮ ಇಷ್ಟದ ಸೇವೆ 
ಯನ್ನು ಸಲ್ಲಿಸಬಹುದು ಎಂದು ನಮ್ಮ ಸರ್ವಾಧಿಕಾರಿಗಳು 
ಏರ್ಪಾಡು ಮಾಡಿದಾರೆ. ದೇವರು ತಂದೆ ತಾಯಿ ಗುರು ಎಂಬ 
ಯಾವ ಭಾವದಿಂದಲಾದರೂ ಸೇವೆಮಾಡುವುದಕ್ಕೆ ಇದು ಭಕ್ತ, 
ರಿಗೆ ಅವಕಾಶವನ್ನು ಕೊಡುತ್ತದೆ. ಬಂದು ನೋಡಿದರೆ ಮಾದರಿ 
ತಿಳಿಯುತ್ತದೆ. 

ಆಳ್ವಾರ್‌-- ಬಹು ಚೆನ್ನಾದ ಏರ್ಪಾಡು. ಇದನ್ನು ನೋಡೋಣವೆಂದು 
ನನಗೆ ಆಸೆಯಾಗುತ್ತದೆ. 

( ಎಲ್ಲರೂ ಹೋಗುವರು ) 





ಸ್ಥಾನ ೩ 


ದೇವಾಲಯದ ಒಳ ಅಂಗಳ. ಸಾರಂಗರು ಇತರ ಅನೇಕರು ನಿಂತಿದಾರೆ. ಜನರು 
ಸಾರಂಗರಿಗೆ ನಮಸ್ಕಾರ ಮಾಡುತ್ತಿದಾರೆ. ಆತನು ಬಗ್ಗಿ ಅವರಿಗೆ ನಮಸ್ಕಾರ 
ಮಾಡುತ್ತಾ ನಿಂತಿದಾನೆ. ಆಳ್ವಾರ್‌ ಮಧುರಸಾಮಿ ಬರುತ್ತಾರೆ. 


ಲೋಕ ಇನ್ನು ಸಾಕು. ಸೇವೆಯನ್ನು ಆರಂಭಿಸಿ. 
ಹರಿದಾಸ ನಾನು ರಂಗನಾಥನಲ್ಲಿ ಈ ಗೀತೆಯನ್ನು ಸಮರ್ಪಿಸುತ್ತೇನೆ. 
( ಎಂದು ಹಾಡುತ್ತಾನೆ) 
ಮೋಹನ 
ನಿಜವನಾರಯಿಸು ಮನುಜಾ । 
ನಿಜವನಾರಯಿಸಿ ವಾರಿಜನಾಭನಡಿಗಳಲಿ 
ಖುಜುಭಾವದಿಂದ ಆತ್ಮವನರ್ಪಿಸು ॥ 


ಭಕ್ತಿಯಿಲ್ಲದ ಪೂಜೆ ಮುಕ್ತಿಯನು ತರಬಹುದೆ 
ಕಣ್ಣಿಲ್ಲದಿಹ ಸೂಜೆಯಲಿ ಹೊಲಿಗೆಯಹುದೆ 

ಆ ಪೂಜೆಯಲಿ ಜೀವ ಈ ಸೂಜಿಯಲಿ ದಾರ 
ಇದ್ದೆಡೆಯೊಳಿಹವಲ್ಲದಿನ್ನು೦ಟಿ ಬೇರೆ?॥ 


ಹೆಮ್ಮೆ ಮುರಿಯದ ಬಾಳು ನೆಮ್ಮಿಕೆಯ ಪಡೆಯುವುದೆ 
ಬಾಯಿಡದ ಬುರುಡೆ ತ್ರೀಚೂರ್ಣಕೆಡೆಯಹುದೆ 

ಆ ಬಾಳು ಈ ಬುರುಡೆ ಎಂದೆಂದಿಗೂ ಟೊಳು 
ಎರಡರಾಂತರ್ಯವೂ ಬರಿಯ ಪೊಳ್ಳು ॥ 


ಕ್ರಿಯೆಯಾಗದಿಹ ಭಾವ ತಾನಹುದೆ ಹರಿ ಸೇವ 
ಲತೆಯೊಳಡಗಿರುವ ನರುಗಂಪು ಹೂವ 
ನನೆಯಾಗದೆಯೆ ದೇವನರ್ಚನೆಗೆ ಸಲಬಹುದೆ 
ಭ್ರೂಣವೇ ಪಿತೃಯಣಕೆ ಸಲಿಕೆಯಹುದೆ ? ॥ 


ತಿರುಪಾಣಿ ೨೩ 


ರೋಕ-- ಭಕ್ತಿಯಿಲ್ಲದ ಪೂಜೆ ಕಣ್ಣಿಲ್ಲದ ಸೂಜಿ. ಆ ಪೂಜೆಯಲಿ ಜೀವ 
ಈ ಸೂಜಿಯಲಿ ದಾರ. ಸರಿಯಾಗಿ ಹೇಳಿದಿರಿ. ಆ ಮೇಲೆ ಯಾರು? 
ಇಬ್ಬರು ಸುಮಂಗಲೆಯರು-- ನಾವು ಒಂದುಮಂಡಲ `ಒಂದು ಹಾಡು 
ಹೇಳುವುದು ಎಂತ ಹರಕೆ ಮಾಡಿಕೊಂಡಿದೇವೆ. 
ಲೋಕ ಹೇಳಿ ತಾಯಿ. 
ಸುಮಂಗಲೆಯ ರು. 
ಶಂಕರಾಭರಣ 
ಕನವರಿಸದಿರು ರಂಗಧಾಮ ವಾರಿಜನಾಭ 
ಕನವರಿಸದಿರು ಶೇಷಶಾಯಿ ಶ್ರೀಶಾ ॥ 


ಯುಗದಾದಿಯಲಿ ಹಾಸಿದಾದಿ ಶೇಷನ ಮೆಯ್ಯ 
ಮೆದುವಾದ ಶಯ್ಯೆ ಇದೆ ಮೊದಲಿನಂತೆ 
ಅಗಲಾಗಿ ತೆರೆದು ಸಾವಿರ ಹೆಡೆಯ ಮೇಲೆತ್ತಿ 
ಮುದದಿ ಕಾದಿಹನವನು ಬೇಡ ಚಿಂತೆ ॥ 


ಸಿರಿದೇವಿ ಕಾಲ ಬಳಿ ಕುಳಿತು ಆ ಮೊದಲಂತೆ 
ಮೆಲುಮೆಲನೆ ತನ್ನಯಾ ತಳಿರ ತರದ 
ಬೆರಳಿನಾಕರದಿಂದ ಕಾಲುಗಳ ಹಿಡಿಯುತ್ತ 
ಒಲುಮೆಯಲಿ ಓಲೈಸುತಿಹಳು ವರದಾ ॥ 


ಬ್ರಹ್ಮರುದ್ರೇಂದ್ರ ಮರುತಾದಿ ದೇವರು ಎಲ್ಲ 
ಅಧಿದೈವ ಸುಖದಿ ನಿದ್ರಿಸಲಿ ಎಂದು 

ತಮ್ಮ ತಮ್ಮೆಡೆಗಳಲಿ ತಂತಮ್ಮ ಕಾರ್ಯವನು 
ವಿಧಿಯರಿತು ನಡೆಸುತಿಹರೈಯ ಇಂದೂ ॥ 


ನಿದ್ದೆಯಲಿ ಕನವರಿಸಿ ನೀನೊಂದು ನುಡಿ ನುಡಿಯೆ 
ಗುಡುಗಿ ಪಡಿನುಡಿವುದದು ಜಗದೆದೆಯಲಿ 
ಹೊದ್ದ ಭೀತಿಯಲಿ ಲೋಕಗಳೆಲ್ಲ ಕಳೆಗುಂದಿ 
ನಡುಗುವುವು ಲಯದ ಕೂಪದ ಬದಿಯಲಿ ॥ 


೨೪ ತಿರುಪಾಣಿ 


ಮಾರಮಣ ನೀನು ಕನವರಿಸಿ ನಿಟ್ಟುಸಿರು ಬಿಡೆ 
ಪ್ರಲಯಕಾಲದಲಿ ಮೇಲೇಳ್ದ ರುಂರುಾ 
ಮಾರುತನ ಮರುರೂಪು ಜಗವ ಮುತ್ತಲು ಒಣಗಿ 
ಎಲೆವೊಲಾಡುವುದು ಅದರಲಿ ಪ್ರಪಂಚಾ | 


ಸಚ್ಚಿದಾನಂದ ನೀ ಸುಖ ನಿದ್ದೆಯಲಿ ನಿಲಲಂ 
ನಿನ್ನ ಭಾವನೆಯ ಸೊಡರಲುಗದಿರಲು 
ಹೆಚ್ಚಿದಾನಂದದಲಿ ಮೂಲೋಕ ನಲಿಯುವುದು 
ಧನ್ಯತೆಯ ಹಾಡುವುದು ಆದರ ಕೊರಲು ॥ 


ಕನವರಿಸದಿರು ನಮ್ಮ ಹೃದಯರಂಗದ ಮಣಿಯೆ 
ಕನವರಿಸದಿರು ನಮ್ಮ ಬಾಳ ಧಣಿಯೆ 
ಮನದಾಸೆಗಳನೆಲ್ಲ ಕೊಡುವ ರನ್ನದ ಕಣಿಯೆ 
ಅಲುಗದಂತಿರು ನಮ್ಮ ಜೀವ ತಣಿಯೆ ॥ 
ಕೋಲಇಟದ ಗುರು... ( ನಾಲ್ವರು ಮಕ್ಕಳೊಂದಿಗೆ ಬಂದು) ಇದು ನಾನು ಇವ 
ರಿಗೆ ಕಲಿಸಿರುವ ಕೋಲಾಟ. ಅಪ್ಪಣೆಯಾದರೆ ಆಡಿಸುತ್ತೇನೆ. 
ಲೋಕ ಅಗತ್ಯವಾಗಿ ಆಡಿಸಬೇಕು. 
ಮಕ್ಕಳು ( ಕೋಲಾಟ ಆಡುತ್ತಾರೆ) 
ಆನಂದ ಭೈರವಿ 
ಸಹ್ಯ ಪರ್ವತದ ಶಿಖರದ ಸಾಲು 
ಮುಗಿಲನು ಮುಟ್ಟು ವ ತಾಣದಲಿ 
ಮೋಡದ ಮೋಹರ ಬ್ರಹ್ಮಗಿರಿಯಲಿ 
ನಿಲುವೆಡೆ ತನ್ನ ಪ್ರಯಾಣದಲಿ, 
ಪಡುವಣ ನಾಡಿನ ಆಳ್ವ ಕವೇರನ 
ಕರುಮಾಡದ ಅರಮನೆಯಲ್ಲಿ 
ಅಭಿಮಾನದಿ ಕಾವೇರಿ ಉದಿಸುವಳು 
ಜಗಕೆ ಹರುಷ ವರ್ಧನೆಯಲ್ಲಿ. 


ತಿರುಪಾಣಿ ೨೫, 


ಸಪ್ತ ಖುಷಿಗಳಾ ಒಡನೆಯೆ ಅವಳನು 
ಪುದುವಾಳೆನ್ನುತ ಹರಸುವರು 

ದ್ವಿಸಪ್ತ, ವನದೇವತೆಗಳಂಕದಲಿ 
ಇಟ್ಟ ಸಲಹಿ ಪರಿಚರಿಸುವರು 


ಗಿಳಿಕೋಗಿಲೆಗಳ ಮಂಜುಳರಾವದ 
ನೆಲೆಮನೆಯಾಗಿಹ ಕಾನನದಿ 

ಎಳೆತನವನು ಕಳೆದೆಸೆದು ಕುಮಾರಿ 
ಬೆಳೆದು ಕಾಣುವಳು ಮಾನನಿಧಿ 


ನಾದನಾಮಕ್ರಿಯೆ 


ಯಾವ ಲೋಕದ ಯಾವ ದೇವಿಯರೊ 
ತಾಯಿ ನೀವು ಕಾವೇರೀ 

ದೇವಿಯಾರು ಇನ್ಯಾವ ಕಾರಣ 
ಹಾಯ ತಂದಿರೀ ದಾರೀ 


ಅರವಿಂದಾಕ್ಸ್ಮನ ಅರಸಿತಿಯೋ 
ಬೊಮ್ಮನ ಪ್ರತ್ಯಳಿ ಸರಸತಿಯೋ 
ಮುಕ್ಕಣ್ಣ ಶಿವನ ವರಸತಿಯೋ 


ಯಾವ ಲೋಕದ ಯಾವ ದೇವಿಯರೊ 
ತಾಯಿ ನಮ್ಮ ಕಾವೇರೀ 

ಯಾವ ದೇವರ ಕರುಣೆಯೊ ನೀವು 
ಹಾಯ ತಂದಿರೀ ದಾರಿ 


ಅರಿಯಿರಿ ಕಂದಾ ಹರಿ ಕರವಿಡಿದ 
ಅರಸಿತಿ ಸಿರಿದೇವಿ 

ಸರಸದಿ ಪತಿಸಾಗರದಲಿ ಮರೆದಿರೆ 
ಅರಸುತ ಹರಿದೇವು 


೨೬ 


ತಿರುಪಾಣಿ 


ಕವೇರ ರಾಜನ ಈ ಸುತೆ ಹರಿಯ 
ಒಲವಿನ ಸತಿ ಮಾದೇವಿ ಇದರಿಯಾ 
ದೇವಾಧಿದೇವ ವಂದಿತ ಚರಣೆ 
ಲೋಕಮಾತೆ ಹರಿ ಹೃದಯಾಭರಣೆ 


ಆನಂದಭೈರವಿ 


ಕೊಡಗಿನ ಹಸುರಿನ 
ಜೆಲುವಿನ ಬಸುರಿನ 
ಒಲವಿನ ಸುತೆ ಸಿರಿದೇವಿ 
ಒಡೆಯನು ಅವಿತೆಡೆ 
ಎಡಕೆರೆ ಪಡುಗಡೆ 
ಬಲಕೆಯೇಳೆ ಹರಿದೀರಿ? 


ಬ್ರಹ್ಮನ ಗಿರಿಯಲಿ 
ನಾ ಕಣ್ಣೆರೆಯಲು 
ಪಡುವಣ ಮುನ್ನೀರು 
ಕಳಕಳ ಮಿಂಚಿತು 
ಕರೆಯುತ ಮುಂಚಿತು 
ಒಡೆಯನಿಹುದ ಸಾರಿ. 


ಬಲಗಡೆ ನೋಡಲು 
ಕೊಡಗಿನ ನಾಡಲು 
ಹಸುರಿದ್ದುದು ಹೊರತು 
ಹರಿದಾರಿಯ ನೆಲ 
ನೂರೂ ನಿರ್ಜಲ 

ಏಕೆ ಅದರ ಕೊರತೆ. 


ತಿರುಪಾಣಿ ೨೭ 


ಅರಸನ ಹಿಡಿಯುವ 
ಸುಖವನು ಪಡೆಯಂವ 
ಕೆಲಸವಿಹುದು, ಅಂತೇ 
ಮಕ್ಕಳ ಕಷ್ಟವ 
ಕಳೆವೆನು ಇಷ್ಟ ವ 
ಕೊಡುವೆಕೆಂಬ ಹೊಂತು. 


ಅದರಿಂದಿತ್ತ್ಯ 

ಬಂದಿರಿ, ಹೆತ್ತ 
ಕರುಳಿನ ಚಟದಿಂದ, 
ತಾಯಿಗೆ ಮಕ್ಕಳ 
ಸುಖವೇ ಹೆಕ್ಕಳ್ಳ 
ಫೊರೆವಳು ಹಟದಿಂದ. 


ಯಾವುದೊ ಕಾರ್ಯಕೆ 
ಹೊರಟಳೆ ಪೂರ್ವಕೆ 
ಎಂದು ನಾಥನಂದು 
ತ್ರಿ ್ರಿಜಗದ್ವಂದ್ಯನು 
ತಾನೇ ಬಂದನು 
ಜೊತೆಗೆ ನಡೆನೆನೆಂದು. 


ನೀನರಸೆಂದ ಪಂಥದ ಸರಸ 

ಏನೋ ಆಯಿತು ಅರಸಿದನರಸ; 
ಮಕ್ಕಳಿಗಾಗಿ ದುಡಿವಳು ಮಡದಿ 
ಎನ್ನುತ ಜೊತೆಯಲೆ ನಡೆದನು ಬಿಡದೆ; 
ತೋಳ ತೆಕ್ಕೆಯಲಿ ಸೆರೆಯನು ಬೇಡಿ 
ಮೂರೆಡೆ ಪವ್ವಡಿಸಿದನೊಡನಾಡಿ; 
ತೊರೆದನು ಹರಿ ವೈಕುಂಠವನಂದು 


ತಿರುಪಾಣಿ 
ನಾದನಾಮಕ್ರಿಯೆ 
ಕಾವೇರಿದೇವಿ ವೈಕುಂಠದರಸಿತಿ 
ಸಿರಿದೇವಿ ಲಕುಮಿ ರಮಾದೇವಿ; 
ಗೆಳತಿಯರಿವಳಿಗೆ ಜಾಣೆ ಸರಸತಿ 
ತ್ರಿಪುರಸುಂದರಿ ಉಮಾದೇವಿ 


ಲೋಕದಿ ನನ್ನಯ ಮಕ್ಕುಳು ಕಷ ಸೈವ 
ಉಣುತಿಹರಿವರನು ಕಾದೇವು, 

ಹಸಿವು 'ಆಸರನು ಆರಿಸಿ ಇಷ್ಟವ 
ಸಲಿಸಿ ಹೊರೆಯುವರೆ ಹೋದೇವು 

ಎನ್ನುತ ಸನ್ನುತ ವೈಕುಂಠದುನ್ನತ 
ಪೀಠವನುಳಿದು ಜಗನ್ಮಾತೆ 

ನೆಲದಲಿ ಹರಿದಳು ಕರುಣೆಯ ಮೆರೆದಳು 
ಕ್ಸೀರಾಂಭೋನಿಧಿ ಸಂಜಾತೆ 

ಜಯವೆನ್ಸ್ಟಿ ದೇವಿಗೆ ದಿವಿಜಸಂಭಾವ್ಯೆಗೆ 
ಒಯವೆನ್ಸ್ಟಿ ಕರುಣಾವಾಹಿನಿಗೆ 

ಜಯವೆಂಬ ಹಾಡನ್ನು ಹಾಡಿರಿ ನಾಡನ್ನು 
ಪೊರೆಯುವ ಕಾವೇರಿ ಸ್ವಾಮಿನಿಗೆ 

ಮಧ್ಯಮಾವತಿ 

ಜಯ ಜಯ ಲೋಕದಮಾತೆಗೆ ಜಯ ಜಯ 

ಜಯ ತ್ರಿಭುವನ ವಿಖ್ಯಾತೆಗೆ ಜಯ ಜಯ 

ಜಯ ಜಯ ರಂಗನರಾಣಿಗೆ ಜಯ ಜಯ 

ಜಯ ಜಯ ಮಂಜುಳವಾಣಿಗೆ ಜಯ ಜಯ 


ಜಯ ಜಯ ಕವೇರಕನ್ನೆಗೆ ಜಯ ಜಯ 
ಸಕಲಸುಗುಣ ಸಂಪನ್ನೆಗೆ ಜಯ ಜಯ 


ತಿರುಪಾಣಿ ೨೯ 
ಜಯ ಜಯ ಜಯ ಜಯ ಜಯ ಜಯ ಜಯ ಜಯ 
ಜಯ ಜಯ ಜಯ ಜಯ ಜಯ ಜಯ ಜಯ ಜಯ 
(ಲೋಕಸಾರಂಗನು ಶಂಖವನ್ನು ಹಿಡಿದು ನಿಂತಿರುವ ಹಾಗೆಯೇ ಯೋಗ 
ನಿದ್ರೆಯಲ್ಲಿ ಮುಳುಗುವನು) 
ಮಧುರ ( ಆಟದನರಿಗೆ) ಯಜಮಾನರು ಯೋಗನಿದ್ರೆಯಲ್ಲಿ ಮುಳುಗಿ 
ದಾರೆ. ಇನ್ನು ನೀವು ನಡೆಯಿರಿ. ( ಎಂದು ಅವರನ್ನು ಕಳುಹಿಸಿಕೊಟ್ಟು 
ಆಳ್ವಾರಿಗೆ) ಯಾವುದಾದರೂ ಮನಸ್ಸಿಗೆ ಒಪ್ಪಿದ ಮಾತುಕತೆ ಕೇಳಿ 
ದಾಗ ಇವರು ಈ ರೀತಿ ಸಮಾಧಿಯಲ್ಲಿ ಮಂಳುಗುತ್ತಾರೆ. 
ಒಂದು ಗಳಿಗೆ ಎರಡು ಗಳಿಗೆ ಬಿಟ್ಟು ಎಚ್ಚ ರಗೊಳ್ಳುತ್ತಾರೆ. 
ಟಿ po ಳ್‌ ಎಂ 
( ಎಂದು ಲೋಕಸಾರಂಗನನ್ನು ಅಲ್ಲಿಯೇ ಕಂಬದ ಬಳಿ ಮಲಗಿಸಿ ಬಳಿಯಲ್ಲಿ 
ಕುಳಿತು ಕೊಳ್ಳುತ್ತಾನೆ.) 
ಆಳ್ವಾರ್‌ ಇವರು ಏಳುವವರೆಗೆ ತಾವು ಇಲ್ಲಿಯೇ ಕುಳಿತಿರುತ್ತೀರೆಂತ 
ಕಾಣುತ್ತದೆ. 
ಮಧುರ-- ಹೌದು, ತಾವು ಕಾಯಬೇಕಾದದ್ದಿಲ್ಲ. ಇನ್ನೊಂದು ಗಳಿಗೆಗೆ 
ಮಧ್ಯಾಹ್ನದ ಸೇವೆ ಆರಂಭವಾಗುತ್ತದೆ. ಅದುವರೆಗೆ ಎಲ್ಲಿ 
ಯಾದರೂ ಹೋಗಿದ್ದು ಬರಬಹುದು. 
ಆಳ್ವಾರ್‌ ನದಿಗೆ ಹೋಗಿ ಆಹಿ ಗಳನ್ನು ಮುಗಿಸಿಕೊಂಡು ಬರುತ್ತೇನೆ. 
ಮಧುರ ಆಗಬಹುದು. ( ಆಳ್ವಾರ್‌ ಹೊರಡುತ್ತಾನೆ. ) 


ಸ್ಥಾನ ೪ 
(ಬೀದಿ. ಪಾಣಿ ಹಾಡುತ್ತಿರುತ್ತಾನೆ.) 
ಪಾಣಿ 
ಕಾನಡಾ 

ಏನಾದರೂ ಸರಿ ತೊರೆಯದಿರೆನ್ನ 
ದೀನರಕ್ಷ್ಗ ಕಾ ಸೀತೆಯ ರನ್ನ 
ಕಾಣೆನೊ ಬೇರೆ ಪೊರೆವರ ನಾನು 
ದಾನವಾರಿ ಶ್ರೀರಾಮಚಂದ್ರ 


ಈುಲದಲಿ ಹೀನ ಗುಣದಲಿ ಹೀನ 
ಮಲಿನ ಮಾನಸನಾಗಿಹೆನು 
ಮಲರಗಣ್ಣ ನೀ ಬನ್ನು ಪರಿಕಿಸಿ 
ಛಲ ಮಾಡಲು ಬದುಕುವೆನೇನೋ 
ಕೇಳಿದ ಶಾಸ್ತ್ರವ ನಡೆಯಿಸಲಾರೇ 
ಬಾಳುವೆ ಹಸನಾಗದೊ ಎಂತೂ 
ಶ್ರೀಲತಾಂಗಿಯರಸಾ ಪತಿತನ 
ಪಾಲಿಸು ಉದ್ಧರಿಸೋ ಜತನ 
ಏನು ಮಾಡಲೊ ಇನ್ನು ಒರಿಯ ಅಭಿ 
ಮಾನದಿಂದ ಹೇ ರಂಗನಾಥಾ 
ನೀನುದಾರಿಯಲ್ಲದೆ ಇರೆ ಪಾಣಿ 
ಏನಾಗುವನೋ ಬಲ್ಲವರುಂಟಿ 
(ಮಧ್ಯೆ ಆಳ್ವಾರ್‌ ಅಲ್ಲಿ ಬಂದು ಇವನ ಹಾಡನ್ನು ಕೇಳುತ್ತಿದಾನೆ. ಕಾರೀ 
ದಾಸನೂ ಆ ವೇಳೆಗೆ ಅಲ್ಲಿ ಬಂದು ತಾನೂ ಹಾಡನ್ನು ಕೇಳುತ್ತ ನಿಲ್ಲವನು.) 
ಅಳ್ವಾರ್‌-- ಇವರು ಬಹು ಚೆನ್ನಾಗಿ ಹಾಡುತ್ತಾರೆ. 
ಕಾರೀ-- ಹೌದು ದೇವರು. ಸ್ವಾಮಿ ಪರಸ್ಕಳದವರೇನೊ ? 


ತಿರುಪಾಣಿ ೩೧ 


ಆಳ್ವಾರ್‌-- ಹೌದು. ನಾವು ಕಾಂಚೀಪುರ. 

ಕಾರೀ-- ಸರಿ, ಇಯಯವರಿಗೆಲ್ಲ ಇವರ ವಿಷಯ ಗೊತ್ತು. ಮೂವತ್ತು, 
ವರುಷ ಒಂದೇ ಸಮನಾಗಿ ಇಲ್ಲಿ ದೇವರಿಗೆ ಸೇವೆ ಅರ್ಪಿಸಿದಾರೆ. 
ಈ ಕೃತಿಯೆಲ್ಲ ಇವರೇ ಮಾಡಿದವು. ನಿಂತ ಹಾಗೆಯೇ ಕವನ 
ಮಾಡುತ್ತಾರೆ. 

ಆಳ್ವಾರ್‌ ಆಹಾ | ಏನಾಶ್ಹ. ರ್ಯ! 

ಕಾರೀ-- ಅವರಲ್ಲಿ ಆಶ್ಚರ್ಯವಲ್ಲ ಸ್ವಾಮಿ. ಮನಸ್ಸಿನ ಭಕ್ತಿಯೇ 
ಬಾಯಲ್ಲಿ ಮಾತಾಗುತ್ತದೆ. ಅವರೇನು ಅಲ್ಲೋದಿಲ್ಲ ನೂಲೋ 
ದಿಲ್ಲ. 

ಆಳ್ವಾರ್‌ ಹಾಗಾದರೆ ಅವರು ಮಾಡಿದ ಹಾಡೆಲ್ಲ ನಷ್ಟವಾಗಿ 
ಹೋಗುತ್ತವಲ್ಲ. 

ಕಾರೀ-- ದೇವರ ಪಾದಕ್ಕಿಟ್ಟ ಶೆ ಹೂವಿನ ಹಾಗೆ. ಒಪ್ಪಿಸಿದ್ದೇ ಪುಣ್ಯ. 
ಆ ಮೇಲೆ ನಷ ತೆ ಹ್ಯಾಗೆ ? 

ಳಳ್ಳಾರ್‌ ಅಣ್ಣು ಒಳ್ಳೇ ಮಾತು ಹೇಳಿದಿರಿ. 

ಕಾರೀ-- ಇವರ ಹಾಡು ಒಂದು ಕೆಲವನ್ನು ಇವರ ಜನ ಕಲಿತು ಹಾಡಿ 
ದಾರೆ. ನಮ್ಮವರೂ ಒಂದೆರಡು ಹಾಡುವುದು ಉಂಟು. ಮಧುರ 
ಸಾಮಿಯವರು ಇಲ್ಲಿ ಇದ್ದು ಒಂದು ಸಲ ಕೇಳಿದರೆ ಮತ್ತೆ 
ಬಾಯಲ್ಲಿ ಹೇಳುವರು. 

ಆಳ್ಕಾರ್‌ ಇನ್ನೂ ಹೆಚ್ಚು ಜನ ಕಳಿಯಬಾರದೆ ? 

ಕಾರೀ-- ಇವರು ಅಂತ್ಯಜರು. ಇವರು ಮಾಡಿದ್ದನ್ನು ಜಾತೀ ಜನ ಕಲಿ 
ಯೋದೇ ಎಂತ ಮುಕಾಲು ಪಾಲು ಜನ ಹಿಂತೆಗೆಯುತ್ತಾರೆ. 

ಆಳ್ವಾರ್‌-- ಇವರು ಅಂತ್ಯಜರಲ್ಲವೆ? ಹೌದು, ಮಧುರಸಾಮಿ ಹಾಗೆಂದು 
ಹೇಳಿದರು. 

ಕಾರೀ-- ಹೌದು, ಆದರೂ ಇವರು ಮಾಡಿದ ಹಾಡನ್ನು ದೇವಸ್ಥಾನದಲ್ಲಿ 


ಥ 
ಹಾಡಿದ್ದು ನಾನು ಕೇಳಿದೇನೆ. ಇವರ ಹೆಸರು ಪಾಣಿ ಎಂತ. 


೩೨ 


ತಿರುಪಾಣಿ 


ಇವರು ಒಂದೊಂದು ಸಲ ಅಂಕಿತ ಹಾಕುತ್ತಾರೆ. ಒಂದೊಂದು 
ಸಲ ಹಾಕೋದಿಲ್ಲ. ಹಾಕಿದ ಹಾಡಿನಲ್ಲಾದರೆ ಜನ ಅದನ್ನು 
ಪ್ರಾಣಿ ಅಂತ ಹೇಳಿ ಹಾಡುತ್ತಾರೆ. ಅನೇಕ ಜನರಿಗೆ ಅದು ಇವ 
ರದು ಎಂತ ತಿಳಿಯೋದಿಲ್ಲ. 


ಪಾಣಿ 


ಈರೇಳು ಲೋಕಗಳ ಆಂತರ್ಯದಿರವೇ 
ನೀನಾಗಿ ನಿಂದಿರುವೆ ಹೇ ಪರಾತ್ಬರವೇ 
ಎಲ್ಲ ಜೇತನಗಳೊಳಗನು ಬೆಳಗುವರಿವೇ 
ನಿನ್ನ ನಿತ್ಯದ ರೂಪು ಹೇ ಪರಾತ್ಸರವೇ 


( ಆಳ್ವಾರ್‌ ಮುಂದೆ ಹೊರಡುವನು. ಕಾರಿ ಅಲ್ಲಿಯೇ ಇರುವನು) 


ಸೃಷ್ಟಿಯಲಿ ಮೈವೆತ್ತ ಈ ಚರಾಚರವೇ 
ನಿನ್ನ ನಿಜದ ಕುಟುಂಬ ಹೇ ಪರಾತ್ಪರವೇ 
ಎಲ್ಲವನು ನೀನು ಕನಿಕರದಿಂದ ಪೊರೆವೇ 
ಇದು ನಿನಗೆ ಬಹು ಸುಲಭ ಹೇ ಪರಾತ್ಸರವೇ 
ಕಿರಿದರಲಿ ಕಿರಿದೆಂಬ ಬಾಳಿನೊಂದಿರುವೇ 

ನಿನಗೆ ಕಿರಿದಲ್ಲದಿದೆ ಹೇ ಪರಾತ್ವರವೇ 
ಮೇರೆಯನು ಕಾಣದೀ ಭೂಮಿಸಾಗರವೇ 
ನಿನಗೆ ಒಂದಡಿಯಾಯ್ತು, ಹೇ ಪರಾತ್ಬರವೇ 
ಮನವ ನಿಲುಕದ ಕೊನೆಯ ಆಗಸದ ಹರವೇ 
ಇನ್ನೊಂದು ಅಡಿ ನಿನಗೆ ಹೇ ಪರಾತ್ಬರವೇ 
ಕಾಂಬಕಾಣದ ವಿಶ್ವತತಿಯನು ವಿವರವೇ 
ಇಲ್ಲದೊಲು ತುಂಬಿರುವೆ ಹೇ ಪರಾತ್ಸರವೇ 
ನಿನ್ನ ಮಹಿಮೆಯ ತೆರನ ಹೊಗಳುವರೆ ತರವೇ 
ನನ್ನಂಥ ಮಾನವಗೆ ಹೇ ಪರಾತ್ಸರವೇ 

ಎನ್ನ ಮನದಲಿ ನಿನ್ನ ಮನೆಯ ಮಾಡಿರುವೇ 
ನಿನ್ನದೀ ಬಾಳೆಂದು ಹೇ ಪರಾತ್ಬರವೇ 


ತಿರುಪಾಣಿ ೩೩ 


ನನ್ನ ಜೇತನದ ವರ್ತನದೆಲ್ಲ ಹರಿವೇ 

ನಿನ್ನ ಕುರಿತೋಡುತಿದೆ ಹೇ ಪರಾತ್ಬರವೇ 

ಒಮ್ಮೆ ಮೊಗದೋರಿ ಮತ್ತೆ ಅದೇಕೆ ಮರೆವೇ 

ಬಾಳಲಾರೆನೊ ಇಂತು ಹೇ ಪರಾತ್ಸರವೇ 

( ಅರ್ಚಕನೊಬ್ಬನು ದೇವಸ್ಥಾನದಿಂದ ಕೊಡದೊಂದಿಗೆ ಬರುತ್ತಾ) 
ಅರಳ ಸಸಾರ ಅಗ್ಲಿ ನಡತ 
ಪಾಣಿ ಸ್ವಾ 
ತಿಳಿವ ಮರೆಸಿಹ ಪರೆಯನೆಂದಿಗೆ ತೆರೆವೇ 
ಎ೦ದಿಂಗೆ ಎಂದಿಂಗೆ ಹೇ ಪರಾತ್ಬರವೇ 


ಬಾಳೆನ್ನ ದೆಂದು ಹೆಸರಕ್ಕರವ ಬರೆವೇ 
ಬರೆದು ಅಳಿಸುತಲಿರುವೆ ಹೇ ಪರಾತ್ಸರವೇ 


ಬರೆದು ಅಳಿಸದ ತೆರದೊಳೆಂದಿಂಗೆ ನೆರೆವೇ 
ಮರಳ ಮನವನು ನೆನೆಸಿ ಹೇ ಪರಾತ್ಬರವೇ 
ಭಕ್ತ, ಹೃತ್‌ ಕಮಲವನಚಾರಿ ಭಂಭರವೇ 
ಭಕ್ತನೆಂದೆನ್ನ ಪೊರೆ ಹೇ ಪರಾಶ್ಬರವೇ 
ಅಗಲಿಯೂ ನೋಯದಿರೆ ನಾನೇನು ತರುವೇ 
ಅರಿವಿತ್ತವನೆ ಸಲುಹು ಹೇ ಪರಾತ್ಸರವೇ 


ಮಿ ತಪ್ಪಾಯಿತು ( ಎಂದು ದಾರಿಬಿಡುತ್ತಾ ಮತ್ತೆ) 


ಐನ್ನೆಲ್ಲ ಜನ್ಮಗಳ ತಾಯ್ತಂದೆ ಗುರುವೇ 
ಇನ್ನೆಲ್ಲಿ ಬೇಡಲೈ ಹೇ ಪರಾತ್ಬರವೇ 

ನಾ ದೋಷಿ. ಪಾಸಿಯೆಂದೇನು ಬೇಸರವೇ 
ಕ್ಸೃಮೆಯಬುಧಿ ಬತ್ತಿತೇ ಹೇ ಪರಾತ್ಬರವೇ 
ಕಾಲ ಬರಲೆಲ್ಲವನು ನೀ ಮರೆಗೆ ಕರೆವೇ 
ಕರುಣಾಳು ಕೊನೆಯ ನೆಲೆ ಹೇ ಪರಾತ್ಬರವೇ 


೩೪ ತಿರುಪಾಣಿ 


ಎನ್ನ ಎ೦ದಿಂತು ನೀ ಪತಿಕರಿಸಿ ಪೊರೆವೇ 
ಬಾಳ ಹೊನಲಿನ ಶರಧಿ ಹೇ ಪರಾತ್ಛರವೇ 
ಹೇ ಪರಾತ್ಸರವೇ......-. 
(ಎಂದು ಧ್ಯಾನದಲ್ಲಿ ನಿಲ್ಲುವನು. ಅರ್ಚಕನು ನದಿಯ ಕಡೆಯಿಂದ ಕೊಡದಲ್ಲಿ 
ನೀರು ತುಂಬಿಕೊಂಡು ಬರುವನು ) 
ಅರ್ಚಕ-- ಯಾರೋ ದಾರಿಯಲ್ಲಿ. ನಾರಾಯಣ ಇವರ ಸಂಗಡ ಒಳ್ಳೇ 
ವ್ಯಾಪಾರ ಆಯಿತಲ್ಲಪ್ಪಾ ದಾರಿಗಾಗಿ. ಎ ಯಾರೋ ಅಲ್ಲಿ.... 
( ಪಾಣಿ ಇದ್ದಲ್ಲಿಯೇ ಇರುವನು) ಅಯ್ಯೋ ಒಳ್ಳೇ ಗ್ರಹಚಾರವಾಯಿತಲ್ಲ 
(ಎಂದು ಒಂದು ಕಲ್ಲನ್ನು ತೆಗೆದುಕೊಂಡು ಪಾಣಿಯ ಕಡೆಗೆ ಎಸೆಯುವನು) 
ಅದು ಅವನ ತಲೆಗೆ ತಗುಲಿ ಗಾಯ ಮಾಡುವುದು. ಪಾಣಿಗೆ ನೆನವಿಲ್ಲ. ಅವನು 
ಹಾಗೆಯೆ € ಕೆಳಗೆ ಬೀಳುವನು. ಅರ್ಚಕನು ದೇವಾಲಯದ ಕಡೆಗೆ ನಡೆಯುವನು. 
ಕಾರೀದಾಸ-- ಎಲ ಎಲ ಅಪಾಯವಾಯಿತಲ್ಲ. ಯಾರನ್ನಾದರೂ ಘಠೆ 
ಯುವ (ಎಂದು ಹೋಗುವನು.) 


ಸ್ಥಾನ ೫ 
ಲೋಕಸಾರಂಗನು ಸಮಾಧಿಯಲ್ಲಿ ಮಲಗಿರುವ ಸ್ಥಳ; ಮಧುರಕು ಳಿತಿದಾನೆ. 
ಆಳ್ವಾರ್‌ ಬರುತ್ತಾನೆ. 

ಆಳ್ವಾರ್‌... ಇನ್ನೂ ಯಜಮತಾನರು. ..... 
ಮಧುರ ಮೆಲ್ಲನೆ ಮಾತನಾಡಿ ( ಎಂದು ಸನ್ನೆಮಾಡು ತ್ತಾನೆ) 
ಆಳ್ವಾರ್‌ ಇನ್ನೂ ಸಮಾಧಿಯಲ್ಲಿಯೇ ಇದಾರೆ. 
ಮಧುರ ಹೌದು. 
ಆಳ್ವಾರ್‌ ಒಳಗೆ ತೆಲಸ? 
ಮಧುರ-- ಅದು ಎಂದಿನಂತೆ ನಡೆಯುತ್ತಿರುತ್ತದೆ. ಅವರು ಸಮಾಧಿ 
ಯಲ್ಲಿರುವಾಗಲೂ ಆಗುವುದು ಹೋಗುವುದೆಲ್ಲ ಅವರಿಗೆ ತಿಳಿಯು 
ತಲೆ ಇರುತ್ತದೆ. ತಾವು ಒಳಗೆ ಹೋಗಿ ದೇವರ ಸೇವೆ ಮಾಡಿ 
ಕೊಂಡು ಬರಬಹುದು. 
( ಆಳ್ವಾರ್‌ ಒಳಗೆ ಹೋಗುವನು) 
ಮಧುರ ( ಮೆಲ್ಲನೆ ಸದ್ಯಗಳನ್ನು ಹೇಳುವನು ) 
ಬಾಂದಳವೆ ಹಣತಿ ನಕ್ಸೆತ್ರವೇ ಜ್ಯೋತಿ 
ನಾನೆ ಎಡೆ ನಿನಗೆ ಒಡೆಯಾ ನನ್ನ ಗುರುವೇ 
ಇವ ಮೂರ ನೀಡಿ ಪೂಜಿಸುವೆನೋ ನಾ ನಿನ್ನ 
ರಕ್ಷಕ ಪರಂಜ್ಯೋತಿ ಹೇ ಪರಾತ್ಬರವೇ 
ಆತ್ಮವೇ ಹಣತಿ ಅರಿವೆಂಬುದೇ ಜ್ಯೋತಿ 
ಒಳಗಣಾನಂದ ನಿನಗೆಡೆ ಒಡೆಯ ಗುರುವೇ 
ಇವನು ಪಾದದೊಳಿರಿಸಿ ಪೂಜಿಸುವೆನೋ ನಿನ್ನ 
ಸಚ್ಚಿದಾನಂದ ಅಚ್ಯುತ ಪರಾತ್ಬರವೇ 


(ಲೋಕಸಾರಂಗನು ಸ್ವಪ್ನದಲ್ಲಿ ಒರಲುವಂತೆ ಒರಲಿ ಬೆಚ್ಚಿ ಬೀಳುವನು ) 


೩೬ ತಿರುಪಾಣಿ 


ಮಧುರ ( ಅವನನ್ನು ಹಿಡಿದು ಮಗುವನ್ನು ತಟ್ಟುವಂತೆ ತಟ್ಟುತ್ತ) ಇದೇನು 
ಇದು ಎಂದೂ ಇಲ್ಲದ್ದು ! ( ಎಂದು ಕ್ರೃಣ ಬಿಟ್ಟು) 
ಜಗವನುಂಡ ಹಿರಿಬಾಯಾ ಸೋಲರಿಯದ ಕೀರ್ತಿಯರಸಾ 
ನಿಲ ಸೊಡರ ಹೊಗರ ಜೆಲುವೂರುತಿ ದಾಸನುಸಿರ ಒಳ ಉಸಿರಾ 
ಜಗದ ತಿಲಕವಾಗಿ ನಿಂದತಿರುವೇಂಗಡಡೆನ್ನೊಡೆಯಾ 
ಜೀತದ ಬಳಿಯಾತನೆನಗೆ ತೋರು ಅಡಿಯ ಸಾರ್ವಪರಿಯಾ ॥ 

ಲೋಕ ಅಬ್ಬ (ಎಂದು ನಿದ್ದೆಯಿಂದ ಏಳುವನು.) 

ಮಧುರ-- ಏನಾಯಿತು ? 

ಶೋಕ-- (ಕುಳಿತು) ದೇವರಿಗೆ ಆಗ್ರಹವುಂಟಾಗಿದೆ. ನಿನ್ನ ಸೇವೆ ನನಗೆ 
ಬೇಡ ಎಂದರು. 

ಮಧುರ-- ಏಕಂತೆ? 

ಲೋಕ-- ತನ್ನ ಭಕ್ತನು ಬಿಸಿಲಲ್ಲಿ ನಿಂತಿದಾನಂತೆ. ನಮ್ಮವರು ಯಾರೋ 
ಅವನನ್ನು ಕಲ್ಲಿನಿಂದ ಹೊಡೆದರಂತೆ. ಹೋಗಿ ಅವನನ್ನು ಕರೆದು 
ಕೊಂಡು ಬಂದರೆ ಸಮ, ಇಲ್ಲದಿದ್ದರೆ ನಾನಿಲ್ಲಿರುವುದಿಲ್ಲ, ನನಗೆ 
ನಿಮ್ಮ ಸೇವೆ ಬೇಡ ಎಂದರು. 

ಮಧುರ ಈಗ ಏನು ಮಾಡುತೀರಿ? 

ಲೋಕ-- ನಿನ್ನ ಭಕ್ತನನ್ನು ನಿನ್ನಲ್ಲಿಗೆ ಕರತರುತ್ತೇನೆ, ಇದಕ್ಕೆ ಆಗ್ರಹ 
ವೇಕೆ, ತಪ್ಪನ್ನು ಮನ್ನಿಸಬೇಕು ಎಂದು ಎಚ್ಚತ್ತೈ. ಜನರನ್ನು 
ಕರೆ, ಭಕ್ತನನ್ನು ಮರ್ಯಾದೆಯಿಂದ ಕರೆತರೋಣ. 

ಮಧುರ ಭಕ್ತನು ಯಾರೆಂದು ನೋಡ ಹೇಳಲೆ? 

ಲೋಕ-- ನೋಡುವುದು ಏನು? ಭಕ್ತನು ಬಿಸಿಲಲ್ಲಿದಾನೆ. ನಮ್ಮವರು 
ಅವನನ್ನು ಕಲ್ಲಿನಿಂದ ಹೊಡಿದಿದಾರೆ, ಅವನನ್ನು ಕರೆದುಕೊಂಡು 
ಬರಬೇಕು. 

(ಆ ವೇಳೆಗೆ ಅರ್ಚಕರಿಬ್ಬರೂ ಆಳ್ವಾರೂ ಬರುವರು ) 

ಅರ್ಚಕ ಯಜಮಾನರು ಸ್ವಲ್ಪ ಗರ್ಭಗುಡಿಯ ಬಳಿ ಬರಬೇಕು. ನಾವು 

ಒಳಹೊಗುವುದಕ್ಕಾಗುವುದಿಲ್ಲ. 


ತಿರುಪಾಣಿ ೩೭ 


ಮಧುರ ಏಕೆ ಏನಾಗಿದೆ? 

ಅರ್ಚಕ ಆದಿಶೇಷನಿಗೆ ಉಸುರು ಬಂದಂತೆ ಕಾಣುತ್ತಿದೆ ಗುಡಿಯಲ್ಲಿ 
ಬಿಸಿ ಬಿಸಿ ಗಾಳಿ. ಒಳಗೆ ಅಡಿಯಿಡಲಾಗಲಿಲ್ಲ. 

ಇನ್ನೊಬ್ಬ ಹಾಗೂ ನೋಡೋಣವೆಂದು ಒಳಗೆ ಹೋದೆ. ಯಾರೋ 
ದೂಡಿದಂತಾಯಿತು. ತಲೆ ತಿರುಗಿ ಹೊರಕ್ಕೆ ಬಿದ್ದೆ. 

ಆಳ್ವಾರ್‌-- ಗರ್ಭಗುಡಿಯ ಹತ್ತಿರ ಹೋಗಲೂ ಆಗುವುದಿಲ್ಲ. ಇದು 
ನಿಜ. 

ಲೋಕ-- ಇನ್ನು ಸಂದೇಹವೇ, ಸಾಮಿ, ಎಲ್ಲರನ್ನೂ ಕರೆದುಕೊ ನಡೆ. 

ಮಧುರ- ದೇವರ ಭಕ್ತನೊಬ್ಬನನ್ನು ನಮ್ಮವರು ಯಾರೋ ಕಲ್ಲಿನಿಂದ 
ಹೊಡೆದರಂತೆ. ಅವನು ಬಿಸಿಲಲ್ಲಿ ಬಿದ್ದಿದಾನಂತೆ. ಅವನನ್ನು 
ಕರೆದುಕೊಂಡು ಬನ್ಸಿರೆಂದು ದೇವರ ಅಪ್ಪಣೆಯಾಗಿದೆ. ಎಲ್ಲ 
ನಡೆಯಿರಿ. 

ಅರ್ಚಕರು ಅಪ್ಪಣೆ. 

ಮುಧುರ-- ಯಾರು ಕಲ್ಲಿನಿಂದ ಹೊಡೆದವರು? 

ಅರ್ಚಕರು-- ನಾವೇಕೆ ಕಲ್ಲಿನಿಂದ ಹೊಡೆದೇವು. 

ಇನ್ನೊಬ್ಬ ನಾವು ದೇವಸ್ಥಾನದಿಂದ ಹೊರಗೆ ಹೋಗಿರಲಿಲ್ಲ. ತಿರುವೇಂ 
ಗಡ ಹೋಗಿದ್ದ, ಅವನೇನಾದರೂ ಹೊಡೆದಿರಬಹುದು. ಅವನದು 
ಯಾವಾಗಲೂ ಸ ಲ್ಪ ದುಡುಕು. 

ಮಧುರ ಏಳಿ ನಡೆಯಿರಿ. ಕಲಶ ಕನ್ನಡಿ ತೆಗೆಯಿಸಿಕೊಳ್ಳಿ. ವಾದ್ಯ 
ಗಾರರು ಜೊತೆಗೆ ಬರಲಿ. 

( ಎಲ್ಲ ಹೊರಡುವರು ) 

ಲೋಕ ( ರಂಗನಾಥನ ಕಡೆಗೆ ಅಡ್ಡ ಬಿದ್ದು) ನಿನ್ನ ಅಪ್ಪಣೆಯಂತೆ ನಡೆಯು 

ತ್ತೇವೆ. ನೀನು ಆಗ್ರಹ ಮಾಡಬೇಡ, ದೇವಾ ಕಾಪಾಡು. 


ಸ್ಥಾನ ೬ 
ಬೀದಿ. ತಿರುಪಾಣಿ ಎಚ್ಚತ್ತು ನಿಂತು ಕೊಂಡಿದಾನೆ. ತಲೆಯಿಂದ ಸ್ವಲ್ಪ ರಕ್ತ 
ಸೋರುತ್ತಿದೆ. 
ನಿನ್ನ ಕೈಂಕರ್ಯದಲಿ ತೊಡಗಿಹರ ದಾರಿಯಲಿ 
ನಿಂದು ಸೇವೆಗೆ ಅಡ್ಡಿಯಾದೆನಿದು ತಪ್ಪು 
ನಿನ್ನ ಕಿಂಕರನ ಮನ ರೋಸುವಂದದಿ ಮಾಡಿ 
ಭಾಗವತಹೃದಯವನು ಕಲಕಿದದು ತಪ್ಪು 
ಎಲ್ಲೆಡೆಯೊಳಿಹೆನೆನ್ನ ಒಂದೆಡೆಯೊಳರಸದಿರು 
ಎಂದು ನೀನರಿಯಿಸಿರೆ ಒಪ್ಪೆನದು ತಪ್ಪು 
ಎನಿತು ಜನ್ಮಗಳ ಸೇವೆಯನು ಎಸಗಿದ ಮೇಲೆ 
ಬರುವ ಭಕ್ತಿಯನಿಂದೆ ಬಯಸಿದೆನು ತಪ್ಪು 
ತಡೆಯೊ ತಮ್ಮಾ ಎಂದು ಹಿರಿಯರಿಂ ನುಡಿಸಿದರು 
ನನ್ನನೀಗಳೆ ಒಪ್ಪು ಎಂದೆನದು ತಪ್ಪು 
ಅಭಿಮಾನಿ ಕಾರುಣ್ಯಮೂರ್ತಿ ಪೊರೆವರೆ ನೀನು 
ಹಾತೊರೆಯುತಿಹೆ ಇದನು ಮರೆದೆನಿದು ತಪ್ಪು 
ಎಲ್ಲಿರಲಿ ಎಂತಿರಲಿ ನಿನ್ನ ಕರುಣೆಯ ಹಸ್ತ, 
ತುಡುಕಿ ಫೊರೆವುದು ಇದನು ಮರೆದೆನಿದು ತಪ್ಪು 
ಬಾಳ್ವೆಯೆಲ್ಲವು ತಪ್ಪು ಮನ್ನಿಸೋ ರಂಗಾ 
ಅಳಿಸಿ ನಗಿಸುವ ತಾಯಿ ಹೇ ಜೆಲುವ ಸಿಂಗಾ 
( ದೇವಸ್ಥಾನದಿಂದ ಲೋಕಸಾರಂಗನೂ ಜೊತೆಯ ಜನರೂ ಬರುವರು ) 
ಲೋಕ-- ಬೀದಿಯಲ್ಲಿ ಪಾಣಿ ಹೊರತು ಯಾರೂ ಇಲ್ಲ. ಬಿಸಿಲಲ್ಲಿ ನಿಂತಿ 
ರುವ ಭಕ್ತನೆಂದರೆ ಈತನನ್ನೇ ಕುರಿತಿರಬೇಕು. 


ತಿರುಪಾಣಿ ೩೯ 


ಮಧುರ-- ಈತನ ತಲೆಯಿಂದ ರಕ್ತ ಸೋರುತ್ತಿದೆ. ನಮ್ಮವರು 
ಯಾರೋ ಈತನನ್ನು ಹೊಡೆದಿರಬೇಕು. 

ಆಳ್ವಾರ್‌ ಈತನು ಅಂತ್ಯಜನೆಂದು ಹೇಳಿದಿರಲ್ಲವೆ? 

ಮಧುರ ಹೌದು. 

ಆಳ್ವಾರ್‌ ಈತನೇ ಆ ಭಕ್ತನಾದರೆ...... 

ಲೋಕ-- ಕರೆದು ತರುತ್ತೇನೆಂದು ನಾನು ಮಾತು ಕೊಟಿ ೈದೇನೆ. ಕರೆದು, 
ಕೊಂಡು ಹೋಗುವುದೇ ನಿಜ. 

ಮುಧುರ-- ಇವರನ್ನು ನಮ್ಮವರು ಹೊಡೆದರೇ ವಿಚಾರಿಸೋಣವೆ ? 

ಅರ್ಚಕ-- ಹೌದು, ತಿರುವೇಂಗಡ ಬಂದರು. ಅವರು ನದಿಯಿಂದ ಬರು 
ತ್ಲಿರುವಾಗ ಈತ ದಾರಿಗೆ ಅಡ್ಡವಿದ್ದರಂತೆ. ಕೋಪದಿಂದ ಕಲ್ಲೆಸೆ 
ದರಂತೆ. ಪಾಣಿಗೆ ಹಣೆಯ ಮೇಲೆ ಗಾಯವಾಗಿದೆ. 

ಲೋಕ ( ಜೊತೆಯವರ ಕಡೆಗೆ ತಿರುಗಿ ಕೈಮುಗಿದು ) ಗೋಷ್ಠಿಯ ಮಹ 
ನೀಯರು ನನ್ನ ವಿಜ್ಞಾ, ಪನೆಯನ್ನು ಲಾಲಿಸಬೇಕು. ನನಗೆ ದೇವೇ 
ಶನು ಮಾಡಿದ ಅಪ ಣೆ ಇದು. ತನ್ನೆ ಭಕ್ತ ಬಿಸಿಲಲ್ಲಿ ನಿಂತಿದಾನೆ, 
ನನ್ನವರಿಂದ ಗಾಯ ಪಟ್ಟಿ ದಾನೆ, ಅವನನ್ನು ದೇವಾಲಯಕ್ಕೆ 
ಕರೆತರಬೇಕು ಎಂದು. ಪಾಣಿಯವರನ್ನು ಕಾಸು ಬಲ್ಲೆ. ರಂಗ 
ನಾಥನು ಅಪ್ಪಣೆ ಮಾಡಿದ್ದು ಈತನನ್ನು ಕುರಿತೇ. ಈ ವಿಚಾರ 
ದಲ್ಲಿ ನನಗೆ ಸಂದೇಹವಿಲ್ಲ. ಈತನನ್ನು ಆಲಯಕ್ಕೆ ಕರೆದುಕೊಂಡು 
ಹೋಗಿ ದೇವರ ಇಷ್ಟವನ್ನು ಸಲಿನ ಸಬೇಕೆಂದು ನನ್ನ ಅಪೇಶ್ಸೆ. 
ಇದಕ್ಕೆ ಮಹನೀಯರು ಆಪ್ಪಣೆ ಕೊಡಬೇಕು. 

( ಯಾರೂ ಮಾತನಾಡುವುದಿಲ್ಲ) 

ಲೋಕ--ಏಕೆ ಯಾರೂ ಅಪ್ಪಣೆ ಮಾಡುವುದಿಲ್ಲ. 

ಮಧುರ- ನಿಮಗೆ ಅಪ್ಪಣೆ ಮಾಡುವೆನೆಂದು ಇಲ್ಲಿ ಯಾರು ಹೇಳುವರು. 
ನೀವು ಬಲ್ಲವರು. ಇನ್ನೆಲ್ಲರೂ ನಿಮ್ಮ ಅಪ್ಪಣೆಯಂತೆ ನಡೆಯುವ 
ವರು. 


೪೦ ಕಿರು ಪಾಣಿ 


ಲೋಕ ಇದು ಸರಿಯೇ? 

ಎಲ್ಲರೂ-- ಸರಿ, ನ್ಯಾಯದ ಮಾತು. 
ನಿಮ್ಮಂತೆ ನಾವು. 

ಲೋಕ ಜಯ ರಂಗನಾಥ, ರಂಗೇಶ, ರಂಗಮಣೇ, 
ಜಯ ಭಕ್ತವತ್ಸಲಾ, ಜಯ ಪತಿತಪಾವನಾ 
( ಎಂದು ದೇವಾಲಯದ ಕಡೆಗೆ ಕೈಮುಗಿದು, ಪಾಣಿಯನ್ನು ಕುರಿತು) 
ಭಾಗವತರೇ ರಂಗನಾಥನು ತಮ್ಮನ್ನು ಆಲಯಕ್ಕೆ ಕರತರ 
ಬೇಕೆಂದು ಅಪ್ಪಣೆ ಮಾಡಿದಾನೆ. ಬಿಜಮಾಡಬೇಕು. 

ಪಾಣಿ. ( ಚಕಿತನಾಗಿ) ಇನ್ನು ಯಾರಾದರೂ ಹೇಳಿದ್ದರೆ ಇದು ಅಪಹಾಸ್ಯ 
ವೆನ್ನುತ್ತಿದ್ದೆ. ತಾವು ಹೇಳುತಿದೀರಿ ನಿಜವಿರಬೇಕು. ಆದರೆ 
ಪ್ರತಿಷ್ಠೆಯಾದಂದಿನಿಂದ ಇದುವರೆಗೆ ಅಂತ್ಯಜರು ಪ್ರವೇಶಿಸದ 
ಆಲಯದೊಳಕ್ಕೆ ನಾನು ಈ ದೇಹವನ್ನು ಹೇಗೆ ತರಲಿ? 

ಲೋಕ-- ನೀವು ತರುವುದು ಬೇಡ. ನಾನು ತೆಗೆದುಕೊಂಡು ಹೋಗು 
ತ್ತೇನೆ. ಹನುಮಂತನ ಭುಜವನ್ಸೇರಿದ ಲಕ್ಟ್ಮ್ಮಣನಂತೆ ಈ ಪಾಮ 
ರನ ಭುಜವನ್ನೇರಿ ದೈವಸಾನ್ನಿಧ್ಯಕ್ಕೆ ಬಿಜಮಾಡಿಸಬೇಕು. 

ಪಾಣಿ-- ಮಹಾಪರಾಧವಾದೀತು, ಮನ್ನಿಸಿ; ಈ ಆತ್ಮಕ್ಕೆ ವೈಕುಂಠ 
ದೊರೆತರೆ ಸಾಕು, ದೇಹಕ್ಕೆ ಬೇಡ. 

ರೋಕ-- ಭಗವಂತನ ಅಪ್ಪಣೆಯಾಯಿತು, ತಮ್ಮನ್ನು ಕರೆದುಕೊಂಡು 
ಬರಬೇಕೆಂದು. ಕರೆತರುವೆನೆಂದು ನಾನು ಮಾತುಕೊಟ್ಟೆ ಅನು 
ಗ್ರಹಿಸಬೇಕು. ಭಾಗವತರೆಲ್ಲ ಬಿಸಿಲಲ್ಲಿ ಕಾದಿದಾರೆ. 

ಪಾಣಿ-- ಈ ಅಪ್ಪಣೆಯ ಮಾತನ್ನು ನಾನು ಹೇಗೆ ಒಪ್ಪಲಿ? 

ಲೋಕ-- ದಯಮಾಡಿ ನಮ್ಮನ್ನು ಉದ್ಧರಿಸಬೇಕು. (ಎಂದು ಪಾಣಿಯನ್ನು 
ಹಿಡಿಯಲು ಹೋಗುವನು.) 

ಪಾಣಿ (ಕೈಮುಗಿಯುತ್ತ ಹಿಂದಹಿಂದಕ್ಕೆ ಹೋಗುತ್ತ) ಹೀಗೆ ಮಾಡಬಾರದು 
ಅಪಚಾರವಾಗುತ್ತದೆ. 


ತಿರುಪಾಣಿ ೪೧ 


ಲೋಕ (ಹೋಗಿ ಅವನನ್ನು ಹಿಡಿದು ಕೊಂಡು ಬೆನ್ನಿನ ಮೇಲೆ ಕೂರಿಸಿಕೊಂಡು ) 
ಕೇಳಿಲ್ಲವೇ ನೀವು 
ಹಿರಿತನದ ಹೆಮ್ಮೆ ಅವನಲಿ ಒಳ್ಳಿತಲ್ಲಾ 
ಕಿರಿತನದ ಹೀನಾಯ ನಿನಗೆ ಸಲ್ಲಾ 
ಹರಿಯ ನೆನೆಯುವ ಮನವೆ ವೈಕುಂಠವೆನಲಾಗಿ 
ಸರಿಯಾದರಲ್ಲವೇ ಭಕ್ತರೆಲ್ಲಾ 
ಜಯ ಜಯ ಜಗನ್ನಾಥ ಜಯ ಪತಿತಪಾವನಾ 
ಜಯ ಭಕ ವತ್ಸಲಾ ಜಯ ರಂಗಧಾಮಾ 
( ಎಲ್ಲರೂ ಚಪ್ಪಾಳೆ ತಟ್ಟುವರು. ಜಯಘೋಷ ಮಾಡುವರು. ಲೋಕಸಾರಂಗನು 
ಪಾಣಿಯೊಡನೆ ದೇವಾಲಯಕ್ಕೆ ನಡೆಯು ವನು. ಎಲ್ಲ ಹಿಂದೆ ನಡೆಯ ವರು. ) 


ಸ್ಥಾನ ೭ 
ಆಲಯದಲ್ಲಿ ದೇವರ ಮುಂದೆ ಲೋಕಸಾರಂಗ, ಪಕ್ಕದಲ್ಲಿ ಪಾಣಿ, ಸುತ್ತ ಭಕ್ತರು. 
ಅರ್ಚಕನು ದೇವರಿಗೆ ಆರತಿ ಮಾಡುತ್ತಿದಾನೆ. ಅದಾದ ಮೇಲೆ 
ಪಾಣಿ 
ಅಮಲನಾದಿ ಹಿರಿಯ ತನ್ನ ಜನಕೆ ನನ್ನ ನಾಳಗೆಯ್ದ 
ವಿಮಲನಡಿಯ ದೇವರೊಡೆಯ ನನ್ನ ರಂಗಧಾಮನಡಿಯ 
ಕಮಲ ಎನ್ನ ಕಣ್ಣ ಹೊಕ್ಕು ಇಂದು, ಎದೆಯ ತಣಿಸುತಿಹುವು; 
ಅಮಮ ನನ್ನ ಕುರಿತು ಇವನ ಕರುಣೆಯೆನಿತು ಕಂಡೆನೇ ॥ 


ಅರಿಯದಾಳದಬುಧಿಯನೇ ಅಗಳುಮಾಡಿ ಮೆರೆದ ಲಂಕೆ 
ಕೊರಗುವಂತೆ ಕೂರಲಗನು ಎಚ್ಚರಾಯ ಕಾಕುತ್ಸ ಇನೆ 
ಪರಮೆ ಮಧುರವಾಗಿ ಹಾಡೆ ಗಿಳಿಗಳುಲಿಯೆ ನವಿಲು ಕುಣಿವ 
ಸಿರಿಯ ರಂಗಧಾಮದರಸು ದೇವನೆದೆಯ ಕಂಡೆನೇ ॥ 


ಹಿಂದಿನಿಂದ ಬೆಳೆದು ಬಂದು ಬಾಳಕಾಲ ಸುತ್ತಿಕೊಂಡು 

ಮುಂದೆ ನಡೆಯೆ ಬಿಡದೆ ಹಿಡಿದ ಕರ್ಮಲತೆಯ ಬೇರ ಕೊಯ್ದು 
ಒಂದಿನಿಸೂ ಕಪವ ಕಾಣದೆನ್ನ ಮನವ ಮನೆಮಾಡಿದ 
ಮಂದಹಸಿತ ಸುಂದರಮುಖ ರಂಗನ ನಾ ಕಂಡೆನೇ ॥ 


ಇತ್ತ, ಚಕ್ರ ಇತ್ತ, ಶಂಖ ತೊಳಗೆ ಶೇಷಶಾಯಿಯಾಗಿ 
ಸುತ್ತ ಹರಿವ ಕಾವೇರಿಯ ನೀರೊಳೊಲೆವ ಕಮಲದಿಂದ 
ಚಿತ್ತವನೇ ಕಳುವ ಜೆಲುವಮಾಟಿದ ರಂಗದಲಿ ನೆಲಸಿ 
ತೆತ್ತಿಗರನು ಪೊರೆಯುತಿಹನ ಮುದ್ದು ಬಾಯ ಕಂಡೆನೇ ॥ 


ತುಳಸಿಯ ನರುಗಂಪಮಾಲೆ ಮೂರ ಹೊತ್ತ; ಮಂಗಳಾಂಗ 
ವಿಳಸಿತ ಕುಂಕುಮತಿಲಕಾಲಂಕೃತ ಕಸ್ತೂರಿ ರಂಗ 
ಕಲಕಲ ನಿನದದಿ ಹರಿಯುವ ಕರುಣಾಕರಿ ಕಾವೇರಿಯ 
ನಿಲಯವ ಬೆಳಗಿದ ರಂಗನ ಸಿರಿವುಡಿಯನು ಕಂಡೆನೇ ॥ 


ತಿರು ಪಾಣಿ ೪೩ 


ತ್ರಿಭುವನವನು ಸೃಜಿಸಿ ಸಲಹಿ ಮರೆಯಿಪ ದೊರೆ ರಂಗದಲ್ಲಿ 
ವಿಭವದಿಂದ ಪವಡಿಸಿ ಭಕ್ಕರನು ಪೊರೆವ ವ್ರತದಾತನ 
ಶುಭವೀಯುವ ಬಗೆಯ ನಗೆಯ ಮಾಯೆಯಿಂದ ಮಿಳಿರ್ವ ಕಣ್ಣ 
ಅಭಯದೃಷ್ಟಿ ಎನ್ನೊಳಗನು ಹರುಷದಿಂದ ತುಂಬಿತೇ ॥ 


ಕಂಡವೇ ನನ್ನ ಕಣ್ಣು ಆಲದೆಲೆಯ ಮೇಲೆ ಮಲಗಿ 
ಅಣ್ಣಾಣ್ಣದ ಬೂ ಬ್ರಹ್ಮಾಂಡವ ಹೆತ್ತು ಹೊತ್ತು 
ಉಣ್ಣ ನನ್ನ ದೇವನನ್ನು ನರುಗುಂಪಿನ ತೋಪುಗಳ ಪ್ರ- 
ಚಂಡ ಶೈಲ ವೇಂಕಟಿದಲಿ ನೆಲಸಿದವನ ಸಂಡವೇ ॥ 
ಕಾರ್ಮುಗಿಲ ಬಣ್ಣದ, ಗೋಪಾಲನಾಗಿ 
ಬೆಣ್ಣೆಯುಂಡ ಬಾಯವನ ಎನ್ನೊಳಗೆ ಕವರಿದನ 
ಜಗದೊಡೆಯ ಚೆಲುವ ರಂಗನ ಎನ್ನ ಅಮುದನ 
ಕಂಡ ಕಣ್ಗಳು ಬೇರೆ ಏನನೂ ಕಾಣವೇ ॥ 
(ಎಂದು ಧಾವಿಸಿ ಮೂರ್ತಿಯ ಬಳಿಗೆ ಓಡುವನು. ಜ್ಯೋತಿಯೊಂದು ಜ್ಯೋತಿ 
ಯೊಂದಿಗೆ ಬೆರೆತಂತೆ ಕಾಣುವುದು. ಪಾಣಿ ಬೇರೆಯಾಗಿ ಕಾಣುವುದಿಲ್ಲ. ) 
ಲೋಕ-- ಭಾಗವತರೆಲ್ಲಿ? 
ಅರ್ಚಕ-- ಮೂರ್ತಿಯಲ್ಲಿ ಲೀನವಾಗಿದಾರೆ. 
ಲೋಕ-- ತೆರೆಯನ್ನು ಎಳೆ. ಅವರ ಅನುಭವಕ್ಕೆ ನಮ್ಮಿಂದ ಅಡ್ಡಿಯಾಗ 
ದಿರಲಿ. ಮಧುರಸಾಮಿ ನಾವು ಇಂದು ಎಣಿಸಕೂಡದ 
ಅದ್ಭುತವನ್ನು ನೋಡಿದ್ದಾಯಿತು. ಭಾಗವತಧರ್ಮ ಇಂದು 
ಪೂರ್ಣವಾಯಿತು. 
ಮಧುರ- ನಿಮ್ಮ ತಪಃಪ್ರಭಾವದಿಂದ ಆಯಿತು. 
ಲೋಕ ಪಾಣಿಯವರು ದೇವರಲ್ಲಿ ಆಳಿದರು. ಆದಿಯ ಆಳ್ವಾರುಗಳಂತೆ 
ನಮ್ಮಾಳ್ವಾರಂತೆ ಇವರೂ ಬ್ರಹ್ಮಸರಸ್ಸಿನ ಪರಮಹಂಸರು. 
ಇವರನ್ನು ಇನ್ನು ಆಳ್ವಾರೆಂದು ವ್ಯವಹರಿಸಬೇಕು. 
ಮಧುರ... ಅದಕ್ಕೇನಡ್ಡಿ, ಆಳ್ವಾರ್‌ ಸ್ವಾಮಿಗಳೆ ? 


೪೪ ತಿರುಪಾಣಿ 


ಆಳ್ವಾರ್‌-- ಆಹಾ ಅಗತ್ಯವಾಗಿ. ಈ ಅದ್ಭುತ ನಡೆಯುವ ವೇಳೆ ನಾನು 
ಇಲ್ಲಿ ಇದ್ದು ನಿಮ್ಮೆಲ್ಲರ ಅನುಗ್ರಹದಿಂದ ರಂಗನಾಥನ ಭಕ್ತ, 
ವಾತ್ಸಲ್ಯವನ್ನು ಸ್ವತಃ ಅನುಭವಿಸಿದ್ದು ಒಂದು ದೊಡ್ಡ ಪುಣ್ಯ 
ವೆಂದು ಭಾವಿಸುತ್ತೇನೆ. 

ಲೋಕ- ಈ ವಿಚಾರ ಎಲ್ಲಾ ಗೋಷ್ಠಿಗಳಿಗೂ ತಿಳಿಯುವುದಕ್ಕೆ ಏರ್ಪಾಡು 
ಮಾಡಬೇಕು. ಮಧುರಸಾಮಿ ಈ ದಿನವನ್ನು ಈ ಸನ್ನಿಧಿಯಲ್ಲಿ 
ವೈಕುಂಠದ ಬಾಗಿಲು ತೆಗೆದ ದಿನವೆಂದು ಆಚರಿಸಬೇಕು. ಇಂದೇ 
ಮೊದಲ ಹಬ್ಬವಾಗಲಿ. ಊರಲ್ಲಿ ಹೆಣ್ಣುಮಕ್ಕಳಿಗೆ ಹೇಳಿ ಕಳು 
ಹಿಸು. ಆಲಯದಲ್ಲೆಲ್ಲ ರಂಗವಲ್ಲಿಯನ್ನು ಹಚ್ಚಲಿ. ಸಂಜೆಯವರೆಗೆ 
ಶತವಾರ ಸಹಸ್ರನಾಮಾರ್ಚನೆ ನಡೆಯಲಿ. ಸಂಜೆಯಲ್ಲಿ ದೇವರ 
ಉತ್ಸವ ನಡೆಯಲಿ. ಜೊತೆಯಲ್ಲಿ ಆಳ್ವಾರುಗಳು ಬಿಜಮಾಡುವಂತೆ 
ಏರ್ಪಾಡು ಮಾಡು. ತಿರುಪಾಣಿಯಾಳ್ವಾರದು ಸದ್ಯ ಕೈಮೃತ್ತಿಕೆ 
ಯಿಂದ ಒಂದು ಮೂರ್ತಿಯನ್ನು ಮಾಡುತ್ತೇನೆ. ಆ ಮೂರ್ತಿ 
ಯೂ.ಆಳ್ವಾರುಗಳ ಗೋಷ್ಠಿಯಲ್ಲಿ ಬಿಜಮಾಡಿಸಲಿ. ಎಲ್ಲಿ ಅಣ್ಣ 
ತಿರುಪಾಣಿಯವರ ಭಕ್ತಿಯಿಂದ ದೇವರು ನಮಗೆ ಪ ್ರೈತ್ಯಕ್ಸ ನಾದ 
ದಿನವಿದು. ಏಳಿ, ಎಲ್ಲರೂ ಅವರವರ ಕೆಲಸ ನೋಡಿ. ದೊಡ್ಡ 
ಹೆಬ್ಬ ಮಾಡಬೇಕು. 

ಮಧುರ ಅಪ್ಪಣೆ, 

ಲೋಕ-- ಈಗ ರಂಗನಾಥನು ಉಪನಿಷತ್ತನ್ನು ಅವಧರಿಸಲಿ. ಆಳ್ವಾರ 
ವರೆ, ರಂಭಿಸೋಣವಾಗುತ್ತದೆಯೆ? 

ಆಳ್ವಾರ್‌ ಧನ್ಯ. ಅಗತ್ಯವಾಗಿ ( ಎಂದು ಉಪನಿಷತ್ತನ್ನು ಮೊದಲು ಮಾಡು 
ವನು. ಎಲ್ಲರೂ ಜೊತೆಗೆ ಹೇಳುವರು.) 
ಸಹಸ್ರಶೀರ್ಷಂ ದೇವಂ ವಿಶ್ವಾಕ್ಸಂ ವಿಶ್ವಶಂಭುವಂ 
ವಿಶ್ವಂ ನಾರಾಯಣಂ ದೇವಂ ಅಕ್ಬರಂ ಪರಮಂ ಪ್ರಭುಂ 
ವಿಶ್ವತಃ ಪರಮಂ ನಿತ್ಯಂ ವಿಶ ಶಂ ನಾರಾಯಣಂ ಹರಿಂ 
ವಿಶ್ವ ಏವೇದಗ್‌0೦ ಪುರುಷಃ ತದ್ವಿಶ್ವಮುಪಜೀವತಿ 

ಪತಿಂ ವಿಶ್ವಸ್ಯಾತ್ಮೇಶ್ವರಂ ಶಾಶ್ವತಗ್‌೦ ಶಿವಮಚ್ಯುತಂ 
ನಾರಾಯಣಂ ಮಹಾಜ್ಞೇಯಂ ವಿಶ್ವಾತ್ಮಾನಂ ಪರಾಯಣಂ 
ನಾರಾಯಣ ಪರಂಬ್ರಹ್ಮ ತತ್ವಂ ನಾರಾಯಣಃ ಪರಃ 
ನಾರಾಯಣ ಪರೋಜ್ಯೋತಿಃ ಆತ್ಮಾ ನಾರಾಯಣಃ ಪರಃ 
ಯಚ್ಚ ಕೆಂಚಿಜ್ವಗತ್ಯಸ್ಮಿನ್‌ ದೃಶ್ಯತೇ ಶ್ರೂಯತೇಪಿ ವಾ 
ಅಂತರ್ಬಹಿಶ್ನ ತತ್ಸರ್ವಂ ವ್ಯಾಪ್ಯ ನಾರಾಯಣ ಸ್ಥಿತಃ 
ಅನೆಂತಮವ್ಯಯಂ ಕವಿಂ ಸಮುದ್ರೇಂತಂ ವಿಶ್ವಶಂಭುವಂ 
ಪದ್ಧ ಕೋಶ ಪ್ರತೀಕಾಶಂ ಹೃದಯಂ ಚಾಪ್ಯಧೋಮುಖಂ 
ಅಥೋನಿಷ್ಟಾ ಸ ವಿತಸ್ತಾಾ ಕಂತು ನಾಭ್ಯಾಮುಪರಿ ತಿಷ್ಠತಿ 
ಹೃದಯಂ ತದಿ ವ ಜಾನೀಯಾತ್‌ ವಿಶ್ವಸ್ಥಾಯತನಂಮಹತ್‌ 
ಸಂತತಗ್‌೦ ಸಿರಾಭಿಸ್ತು, ಲಂಬತ್ಯಾಕೋಶಸನ್ನಿಭಂ 
ತಸ್ಯಾಂತೇ ಸುಷಿರಂ ಸೂಕ್ಷ್ಮಂ ತಸ್ಮಿಂತ್ಸರ ೦ ಪ ್ರತಿಷ್ಠ್ರಿತಂ 
ತಸ್ಯೈ ಮಧ್ಯೇ ಮಹಾನಗ್ಗಿಃ ವಿಶ್ವಾರ್ಚಿಃ ವಿಶ್ವತೋಮುಖ 
ಸೋಗ್ರಭುಗಿ ಭಜನ್‌ ತಿಷ್ಟನ್ನಾಹಾರಮಜರಃ ಕವಿಃ 
ಸಂತಾಪಯತಿ ಸಂದೇಹಂ ಆಪಾದತಲಮಸ ಕಂ 

ತಸ್ಯ ಮಧ್ಯೇ ವಹ್ಲಿಶಿಖಾ ಅಣೀಯೋರ್ಪಾ ತೆ ವ್ಯವಸ್ಥಿತಃ 
ನೀಲತೋಯದ ಮಧ್ಯಸ್ಥ ವಿದ್ಯುಲ್ಲೇಖೇವ ಭಾಸ್ವರಾ 
ನೀವಾರ ಶೂಕವತ್ತನ್ತೀ ಪೀತಾಭಾಸ್ಯಾತ್ರ,ನೂಪಮಾ 
ತಸ್ಯಾಶ್ಯಿ ಖಾಯಾ ಮಧ್ಯೇ ಪರಮಾತ್ಮಾ ವ್ಯವಸ್ಥಿತಃ 
ಸಬ್ರಹ್ಮಸಶಿವ8ಸಹರಿಃಸೇಂದ್ರಃಸೋಕ್ಪ್ಸುರಃಪರಮಸ್ತರಾಟ್‌. 


ಸ್ಥಾನ ೮ 
ಪಾಣಿ ನಿಲ್ಲುತ್ತಿದ್ದ ಸ್ಥಾನದಲ್ಲಿ ತಂಗಿ, ಭಾವ, ಅಳಿಯ, ಅವನ ತಮ್ಮ. 
ತಂಗ ಏನೇನೋ ಹೇಳುತಾರೇ ? ಅಣ್ಣಯ್ಯ ಬೇರೆ ಇಲ್ಲಿಲ್ಲ. ಅಯ್ಯೋ 
ನಮ್ಮಣ್ಣಾ ಏನಾದನೋ? ಬೆಳಿಗ್ಯೆ ಇಲ್ಲಿ ಇದ್ದನು. ಈಗ ಇಲ್ಲ 
ಅಂದರ? 
ಭಾನ ಏನಾದನು ಅಣ್ಣ. ಕಾರಿಯಪ್ಪ ಹೇಳಿಕಳುಹಿಸಿರಲಿಲ್ಲೆ. ದೇವ 
ಸ್ಥಾನಕ್ಕೆ ಕರಕೊಂಡು ಹೋದರು ಅಂತ. 


ತಂಗಿ ಕರಕೊಂಡು ಹೋದರು ಸರೆ. ಬೇಕಾಯಿತು ಕರಕೊಂಡು 
ಹೋದರು. ತಿರುಗಿ ಬರಲ್ಲ ಅಂದರೆ? 


ಭಾನ-- ದೇವರೊಳಗೆ ಅಡಗಿ ಹೋದ ಅಂದರಲ್ಲ. ಇನ್ನದಕ್ಕಿಂತ ಏನು 
ಬೇಕು? 

ತಂಗಿ ಏನು ಬೇಕು! ಆಡು ಬೆಳೆದು ತೋಳನ ಪಾಲಾತು, ಅಣ್ಣ 
ಬೆಳೆದು ಅತ್ತಿಗೆ ಪಾಲಾದ ಅಂದ ಹಂಗೆ. ನಮ್ಮಣ್ಣ ಅತ್ತಿಗೆ 
ಪಾಲಾಗಲ್ಲ ಈ ಹಾರೋರ ಪಾಲಾದ. ನಮ್ಮ ಪ್ಪ-ಅಮ್ಮ ಹತ್ತು 
ಮಕ್ಕಳ ಹೆತ್ತರು. ಇದ್ದ ಇಬ್ಬರಲ್ಲಿ ಅಣ್ಣಯ್ಯ ಮುಗಿದನೇ! 

ಭಾವ ಆಯಿತು ಬಿಡು. ಪಾಣ್ಯಪ್ಪ ಪುಣ್ಯ ಮಾಡಿದ್ದ. 

ತಂಗಿ ಅಯ್ಯೋ ನಿನ್ನ ಪುಣ್ಯಾ, ಪುಣ್ಯಾ, ಪುಣ್ಯಾ. ( ಎಂದು ಅಳುತ್ತ 
ಶು ಳಿತುಕೊಳ್ಳುವಳು. ಲೋಕಸಾರಂಗನೂ ಕಾರೀದಾಸನೂ ಹೊಳೆಯ ಕಡೆಯಿಂದ 


ಬರು ವರು.) 
ಕಾರೀ ಸ್ವಾಮಿಯವರು ಆಹ್ಲಿಕಕ್ಕೆ ಹೊಳೆಗೆ ದಯವಮಾಡಿಸಿದ್ದಿರೇನೊ? 
ರೋಕ ಹೌದು. 


ಕಾರೀ- ಈ ದಿನವೇ ಪಾಣಿಯನ್ನು ಆಳ್ವಾರ್‌ ಪಟ್ಟಕ್ಕೆ ಏರಿಸಿ ಉತ್ಸವ 
ನಡೆಸೋಣಾಗುತ್ತೆ೦ದರು. 

ರೋಕ-- ಹೌದು. ಊರಲ್ಲಿ ಎಲ್ಲರನ್ನೂ ಬರಹೇಳಿ. ಈ ಉತ್ಸವವನ್ನು 
ಬಹಳ ವಿಜೃಂಭಣೆಯಿಂದ ನಡೆಯಿಸಬೇಕು. 

ಭಾವ ( ಕಾರೀದಾಸನಿಗೆ) ಸ್ವಾಮೂ, ಕಾರಿಯಪ್ಪನೋರೆ. ಅಡ್ಡ ಬಿದ್ದೆ. 

ಕಾರೀ-- ದೊಡ್ಡವರಿದಾರಪ್ಪ. ಅವರಿಗೆ ಮೊಕ್ಕು. 

ಭಾವೆ ( ಲೋಕಸಾರಂಗಣಿಗೆ) ಬುದ್ದೀ, ಅಡ್ಡ ಬಿದ್ದೆ. 

ರೋಕ-- ದೇವರು ನಿಮಗೆ ಒಳ್ಳೆಯದನ್ನು ಮಾಡಲಿ. ಯಾರಿವರು? 

ಕಾರೀ-- ತಾವು ಕಾಣಿರಿ. ಇವರು ತಿರುಪಾಣಿಯ ತಂಗಿ, ಭಾವ, ತಂಗಿಯ 
ಮಕ್ಕಳು. ಬಹಳ ಒಳ್ಳೆಯ ಜನ. 

ಲೋಕ ಸಂತೋಷ. 

ಭಾವ ಮಾಸ್ಟಾವಿ, ಅಣ್ಣ ಹೋದ ಅಂತ ಈ ನನ್ನ ಹೆಂಡತಿ ಸುಮ್ಮಕೆ 
ಅಳುತ್ತಾಳೆ. ಇದಕ್ಕೇ ನಾದರ ಒಸಿ ಧೈರ್ಯ ಹೇಳ್ರ ಕೆ 

ಕಾರೀ- ಅಪ್ಪಾ ಧೈರ್ಯ ಹೇಳುವದೇನನ್ನು ? ಯಾರಿಗೆ ದೊರಕಬೇಕು 
ಈ ಹೋಗುಪಾಡು. ಆಳ್ವಾರ್‌ಗಳ ಜೊತೆಗೆ ಆಳ್ವಾರ್‌ ಆದರೇ 
ತಿರುಪಾಣಿಯವರು. ಇನ್ನು ಮೇಲೆ ಅವರು ಬರೀ ಪಾಣಿಯಲ್ಲ; 
ತಿರುಪಾಣಿಯಾಳ್ವಾರು. ಸ್ವಾಮಿಗಳ ಭುಜದ ಮೇಲೆ ಕೂತು 


ದೇವರ ಹತ್ತಿರ ಹೋದರೇ. ದೇವರ ಜೊತೆಗೆ ಆಳ್ವಾರ್‌ಗಳ 
ಜೊತೆಗೆ ಸಂಜಿಗೆ ಉತ್ಸವದಲ್ಲಿ ಬರುತ್ತಾರೆಯೇ. ... 

ಅಳಿಯ-- ಅಪ್ಪಾಜಿ, ಮಾವಯ್ಯಾ ಸಂಜೆ ಉತ್ತ ಶವಕ್ಕೆ ಬರೋದಾದರೆ ಈ 
ಕೋಲಾಟ ಆಗ ಆಡಿ ತೋರಿಸಬಹುದಲ್ಲೆ ? 

ಭಾವ ಹೌದು ಮೊಗ. ಎಲೆ ಕೋಲ ಹಾಕಣ್ಣ ಸ್ವಾಮಿಗಳು ನೋಡಲಿ. 
ಇಲ್ಲಿ ಸ್ವಾಮಿಗಳು, ಅಲ್ಲಿ ದೇವರು. ಆ ದೇವರಾಗೆ ನಮ್ಮ 
ಪಾಣ್ಯಪ್ಪ. ಹಾಕಲಾ ಕೋಲು: « ಸಖೀ ಬಾರನೇಕೆ ರಂಗಾ'' 
ಹಾಕು. ನಿಮ್ಮವ್ವ ಸ ಲ್ಪ ನಗಲಿ. 


(ಹು ಡುಗರು ಕೋಲು ಹಾಕುವರು) 


೪೮ 


ತಿರುಪಾಣಿ 


ಬಾರನೇಕೆ ರಂಗ ಸಖೀ 

ಬಾರನೇಕೆ ನನ್ನ ಮೋಹನಾಂಗ ॥ 
ಬರುತಿಹನೇ ರಾಧಾ, ಕೃಷ್ಣ 
ಬರುತಿಹನೇ ಬಿಡು ಮನದ ವಿಷಾದಾ ॥ 


ಬಾರದಿರಲು ನಲ್ಲಾ ನಾ 
ಸೊರಗುವೆನೆಂಬುದನವನೇ ಬಲ್ಲಾ 
ಅರಿತೂ ಬರಲಿಲ್ಲಾ ಎನ್ನನು 
ಕೃಷ್ಣನೇಕೆ ಒಲ್ಲಾ ॥ 


ಬರುತಿಹನೇ ರಾಧಾ, ಕೃಷ್ಣ 
ಬರುತಿರುವನು ಕೇಳೇ ಯಶೋದಾ 
ನಂದನ ನಿನ್ನೊಳಗಿಲ್ಲ ವಿರೋಧಾ 
ಬಂದನು ನೋಡೇ ಮಾಣು ವಿಷಾದಾ ॥ 


ಸಖಿ ನೀನೇ ಬಲ್ಲೆ ಅವನಿಲ್ಲದೆ 
ತೃಣ ಸುಖ ನಾನೊಲ್ಲೇ 
ಜಾಜಿಮಲ್ಲಿಗೆ ಮೊಲ್ಲೇ ಅವನಿಲ್ಲದೆ 
ಎನೆಗಿವು ಹೂವಲ್ಲೇ 
ಬೆಳುದಿಂಗಳಿನಲ್ಲೇ ಈ ಮೆಯ್‌ 
ಸುಡುತಲಿರುವುದಲ್ಲೇ 

ಸಖಿ ಇದನವನೂ ಅರಿತಿಹನಲ್ಲೇ 
ಕೃಷ್ಣನ ಮನಸ್ಸಿನ್ನೆಷ್ಟು ಕಲ್ಲೇ | 


ಪ್ರಿಯೆಯ ಮನದ ನೋವಾ ಹರಿ 
ನೋಡಿ ನೊಂದ ದೇವಾ 
ಬೆಳುದಿಂಗಳು ಹೂವಾ ಪ್ರೊರೆವಂತೆ 
ಕರುಣಿಯಾ ಸ ೈಭಾವಾ 


ತಿರುಪಾಣಿ ೪೯ 


ಪ್ರಿಯೆಯಾತ್ಮದ ಕಾವಾ ತಂಪಿಸೆ 
ಉಳಿಸುತವಳ ಜೀವಾ 

ಸಖಿಯ ವೇಷವನು ತೊರೆಯುತ ದೇವಾ 
ಪ್ರಿಯೆಗೆಸಗಿದನು ಪ್ರೇಮ ಸೇವಾ ॥ 


ರಂಗ ನಿನ್ನ ಆ ಪ್ರೇಮದ ರಾಣಿ 
ರಾಧೆಯ ಪಾಡನು ಹಾಡಿದೆ ಪಾಣಿ 
ಅವಳಂದಿನಗತಿ ಇಂದೆನ್ನಾಣೆ 
ಎನಗೆ ಒದಗಿತೋ ಭೇದವ ಕಾಣೆ॥ 


ಬಾರೋ ಬೇಗ ರಂಗಾ ಬಾ 

ಬೇಗ ಮಂಗಳಾಂಗ 

ಬಂದು ಬೇಗದಲಿ ಹೇ ವಿಹಂಗ ತು- 
ರಂಗ ಪರಿಹರಿಸು ಈ ಭವಭಂಗ ॥ 


ಲೋಕ-- ರಂಗನಾಥನು ತನ್ನ ಭಕ್ತನ ಮೊರೆಯನ್ನು ಕೇಳಿದನು. 
ಕೃಷ್ಣನು ರಾಧೆಯನ್ನು ಕರೆದು ಅಪ್ಪಿಕೊಂಡನು. ಅಣ್ಣಾ, ಸಂಜೆ 
ಉತ್ಸವದ ವೇಳೆ ಬಂದು ನಿಮ್ಮ ಮಾವನ ಮುಂದೆ ಈ ಆಟವನ್ನು 
ಆಡಿ. ಜನರು ನೋಡಲಿ, ಕೇಳಲಿ. ತಿರುಪಾಣಿಯವರ ಮಹಿಮೆ 
ಅವರಿಗೆ ಇನ್ನಷ್ಟು ), ತಿಳಿಯಲಿ. 


ಭಾನ ಅಪ್ಪಣೆ. ಬಾ ಹೈದ - ಮಂಗಳ ಹಾಡೊ 
ಅಳಿಯ ( ಕುಣಿಯುತ್ತ ಹಾಡುವನು) 
ಜಯ ಗೋವಿಂದ ಜಯ ಗೋವಿಂದ ॥ 


ಜಯ ಸಿರಿ ರಂಗ ಅಸುರಕುಲಭಂಗ 
ಜಯ ಮಂಗಳಾಂಗ ಕರುಣಾಪಾಂಗ 


(ಹೀಗೆ ಆಹಾಡನ್ನು ಕೊನೆಯ ತನಕ ಹಾಡಿ ಕುಣಿಯುವರು) 





ಸಾಧನ 
ಮುದ್ರಣಾಲಯ 
ಧಾರಷಾಡ 


